

អនុក្រឹត្យ

ស្តីពី

កិច្ចសម្រួល

ពាណិជ្ជកម្ម

តាមរយៈការ

គ្រប់គ្រងហានិភ័យ

២០០៦



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៧.១.៣៩.២៥

អនុក្រឹត្យ

ស្តីពី

កិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែកក្កដា ឆ្នាំ ២០០៤ ដែលប្រកាសអោយប្រើច្បាប់រដ្ឋធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញសេចក្តីសម្រេចរបស់រាជរដ្ឋាភិបាល លេខ ១២/២០០៤ ចុះថ្ងៃទី ២២ ខែ មីនា ឆ្នាំ ២០០៤ ស្តីពីការបង្កើតក្រុមការងារពិសេសអន្តរក្រសួងស្តីពីកិច្ចសម្របសម្រួលពាណិជ្ជកម្មនិងបរិយាកាសវិនិយោគ
- បានឃើញសេចក្តីសម្រេចរបស់រាជរដ្ឋាភិបាល លេខ ៤៤ សសរ ចុះថ្ងៃទី ២៦ ខែ កក្កដា ឆ្នាំ ២០០៤ ស្តីពីការបង្កើតគណៈកម្មការដឹកនាំការងារដើម្បីអភិវឌ្ឍន៍ផ្នែកឯកជន
- បានឃើញសេចក្តីសម្រេចរបស់រាជរដ្ឋាភិបាល លេខ ៤៦ សសរ ចុះថ្ងៃទី ១១ ខែ សីហា ឆ្នាំ ២០០៤ ស្តីពីការបង្កើតអនុគណៈកម្មការដើម្បីដឹកនាំការងារអភិវឌ្ឍន៍ផ្នែកឯកជន
- បានឃើញសេចក្តីសម្រេចរបស់រាជរដ្ឋាភិបាលលេខ ៣២សសរ ចុះថ្ងៃទី ២៦ ខែ សីហា ឆ្នាំ ២០០៥ ស្តីពីកំណត់រូបវន្តនៃគណៈកម្មការដឹកនាំការងារអភិវឌ្ឍន៍ផ្នែកឯកជន និងការបន្ថែមសមាសភាពសមាជិកនៃអនុគណៈកម្មាធិការសហគ្រាសចុះតូច និងមធ្យម

u/

- យោងសេចក្តីជូនដំណឹងរបស់រាជរដ្ឋាភិបាលលេខ ៩០ សជណ ចុះថ្ងៃទី ០៦ ខែ ធ្នូ ឆ្នាំ ២០០៥
- យោងស្មារតីនៃអង្គប្រជុំបើកទូលាយរបស់គណៈកម្មាធិការដឹកនាំដើម្បីអភិវឌ្ឍន៍ផ្នែកឯកជននាថ្ងៃទី ២៧ ខែ កុម្ភៈ ឆ្នាំ ២០០៦ ស្តីពី យុទ្ធសាស្ត្រគ្រប់គ្រងហានិភ័យ
- តាមតម្រូវការចាំបាច់នៃការងារ ។

សម្រេច

ជំពូកទី ១

ក្រុមសម្របសម្រួលអន្តរស្ថាប័ន

មាត្រា ១.-

ក្រុមសម្របសម្រួលអន្តរស្ថាប័នមួយត្រូវបានបង្កើតឡើង ដើម្បីបង្កើនប្រសិទ្ធភាពនៃការគ្រប់គ្រងប្រតិបត្តិការនៃការនាំចេញ នាំចូលទំនិញ តាមរយៈការអនុវត្តន៍ការគ្រប់គ្រងហានិភ័យ ។ ក្រុមសម្របសម្រួលអន្តរស្ថាប័ននេះ មានភារៈកិច្ចដូចខាងក្រោម៖

១. ធានាសម្រេចឱ្យបាននូវតុល្យភាពផ្នែកលើហានិភ័យប្រកបដោយប្រសិទ្ធភាព រវាងអន្តរាគមន៍ខាងបទប្បញ្ញត្តិ និងការសម្រួលពាណិជ្ជកម្ម ក្នុងចំណោមក្រសួង និងស្ថាប័នដែលពាក់ព័ន្ធនឹងការគ្រប់គ្រងប្រតិបត្តិការនៃការនាំចេញ នាំចូលទំនិញ ។
២. កំណត់តួនាទីនិងការទទួលខុសត្រូវទាំងឡាយរបស់ស្ថាប័ន ដើម្បីធានាឱ្យបានថា ស្ថាប័នទាំងឡាយរក្សាកិច្ចសហប្រតិបត្តិការគ្នាមិត្តខ្ពស់ និង ពុំមានសកម្មភាពត្រួតគ្នា ។
៣. សម្របសម្រួលផែនការ និងសកម្មភាពជាយុទ្ធសាស្ត្រទាក់ទិននឹងការគ្រប់គ្រងប្រតិបត្តិការនៃការនាំចេញ នាំចូលទំនិញ ដែលរួមមាន កិច្ចព្រមព្រៀងលើគោលដៅរួម ។

ll

៤. ពិនិត្យឡើងវិញនូវនីតិវិធីសម្រាប់ការបញ្ចេញទំនិញ និងត្រួតពិនិត្យទំនិញពាណិជ្ជកម្មអន្តរជាតិ និងតាមការចាំបាច់បង្កើតនីតិវិធីដែលមានប្រសិទ្ធភាព សម្រាប់ការអនុវត្តន៍ ទន្ទឹមគ្នានឹងការដាក់ឱ្យអនុវត្តវិធីបញ្ចេញទំនិញតាមប្រព័ន្ធអេឡិចត្រូនិក ។
៥. រៀបចំ និងតាមដានត្រួតពិនិត្យការអនុវត្តន៍សេចក្តីណែនាំរដ្ឋបាលសម្រាប់ការត្រួតពិនិត្យ និងការបញ្ចេញទំនិញនាំចូល និងនាំចេញ ។
៦. ផ្សព្វផ្សាយអំពីតួនាទី និងការទទួលខុសត្រូវរបស់ស្ថាប័ន ដើម្បីផ្តល់ជូនសហគមន៍ពាណិជ្ជកម្មអន្តរជាតិនូវការយល់ដឹងច្បាស់លាស់អំពីដំណើរការពាក់ព័ន្ធនឹងប្រតិបត្តិការនៃការនាំចេញ នាំចូល ។
៧. ឃ្លាំមើលប្រសិទ្ធភាពនៃនីតិវិធីសម្រាប់ការបញ្ចេញ និងត្រួតពិនិត្យទំនិញពាណិជ្ជកម្មអន្តរជាតិដោយប្រើប្រាស់ការគ្រប់គ្រងហានិភ័យ និងផ្តួចផ្តើមសកម្មភាពកែតម្រូវតាមការចាំបាច់ ។

មាត្រា ២.-

ក្រុមសម្របសម្រួលអន្តរស្ថាប័ននេះត្រូវបានដឹកនាំដោយប្រតិភូរាជរដ្ឋាភិបាលទទួលបន្ទុកជានាយកទីចាត់ការគយ និងរដ្ឋាករ ហើយសមាជិកភាពរួមមាន ៖

- តំណាងទីចាត់ការគយ និងរដ្ឋាករ
- តំណាងនាយកដ្ឋានកម្ពុជាត្រួតពិនិត្យទំនិញអាហារូបត្ថម្ភ និងបង្ការការក្លែងបន្លំ (កាំកុងត្រូល)
- តំណាងស្ថាប័នពាក់ព័ន្ធក្រោមឱវាទក្រសួងពាណិជ្ជកម្ម
- តំណាងក្រសួងសុខាភិបាល
- តំណាងក្រសួងកសិកម្ម រុក្ខាប្រមាញ់ និងនេសាទ
- តំណាងក្រសួងឧស្សាហកម្ម រ៉ែ និងថាមពល
- តំណាងគណៈកម្មាធិការតំបន់សេដ្ឋកិច្ចពិសេសកម្ពុជា
- តំណាងស្ថាប័នរាជរដ្ឋាភិបាលពាក់ព័ន្ធដទៃទៀតដែលនឹងត្រូវបានតំណត់ដោយអនុក្រឹត្យ ។

ក្រុមសម្របសម្រួលនេះ ត្រូវរាយការណ៍ជូនអនុគណៈកម្មាធិការកិច្ចសម្រួលពាណិជ្ជកម្ម និងមានសិទ្ធិប្រើប្រាស់ត្រារបស់ទីចាត់ការគយ និងរដ្ឋាករ ។

W

មាត្រា ៣.-

សម្រាប់គោលបំណងនៃអនុក្រឹត្យនេះ សមាជិកនៃក្រុមសម្របសម្រួលអន្តរស្ថាប័ន ត្រូវបានហៅថា “តំណាងស្ថាប័នឯកទេស” ។

ជំពូកទី ២

នីតិវិធីរដ្ឋបាល

មាត្រា ៤.-

ព័ត៌មានពាក់ព័ន្ធនឹងទំនិញនិងប្រតិវេទន៍ ត្រូវដាក់ជូនទីចាត់ការគយនិងរដ្ឋាករ ។ មុនពេលដាក់ឱ្យអនុវត្ត ការបញ្ជូនទិន្នន័យតាមប្រព័ន្ធអេឡិចត្រូនិក ពាណិជ្ជករត្រូវបានតម្រូវឱ្យដាក់ប្រតិវេទន៍គយ និងឯកសារ ពាក់ព័ន្ធចៀតតែមួយច្បាប់ប៉ុណ្ណោះ ។

ក្រោយពេលមានប្រព័ន្ធបញ្ជូនទិន្នន័យអេឡិចត្រូនិកពាណិជ្ជករដែលផ្តល់ទិន្នន័យតាមប្រព័ន្ធអេឡិចត្រូនិក នឹងមិនត្រូវបានតម្រូវឱ្យដាក់ជូនព័ត៌មានជាក្រដាសស្នាមទៀតឡើយ ។

មាត្រា ៥.-

ទីចាត់ការគយ និងរដ្ឋាករគឺជាស្ថាប័ននាំមុខតែមួយគត់ ដែលទទួលខុសត្រូវលើការត្រួតពិនិត្យទំនិញនៅ មាត់ច្រកអន្តរជាតិ ។ ក្នុងករណីដែលតម្រូវឱ្យមានការត្រួតពិនិត្យដោយស្ថាប័នផ្សេងទៀតស្របតាម ការកំណត់រកឃើញហានិភ័យ ការត្រួតពិនិត្យនេះត្រូវធ្វើឡើងរួមគ្នាតែមួយលើកជាមួយគ្នា ក្រោមការ សម្របសម្រួលរបស់ទីចាត់ការគយ និងរដ្ឋាករ ។

មាត្រា ៦.-

ផ្អែកលើទ្រង់ទ្រាយនៃហានិភ័យ និងសេចក្តីណែនាំរដ្ឋបាលដែលត្រូវបានបង្កើតឡើងតាមការណែនាំរបស់ ក្រុមសម្របសម្រួលអន្តរស្ថាប័ន ទីចាត់ការគយ និងរដ្ឋាករនឹង :

W

១. បញ្ចេញទំនិញ
២. ចាត់វិធានការជាក់លាក់ (ឧទាហរណ៍ ពិនិត្យឯកសារបន្ថែម ស្តែន ឬ ធ្វើអធិការកិច្ចជាប្រចាំ) នៅទីណាដែលស្ថិតនៅក្នុងការកិច្ចនិងសមត្ថកិច្ចរបស់ខ្លួន ក្នុងការធ្វើដូច្នេះ ឬ
៣. បញ្ជូនព័ត៌មានលំអិតអំពីទំនិញទៅឱ្យស្ថាប័នឯកទេសដទៃទៀត ដើម្បីពិចារណាលើភាពចាំបាច់ ឱ្យមានព័ត៌មានបន្ថែមទៀត ដើម្បីឱ្យទីចាត់ការគយនិងរដ្ឋាករអាចធ្វើអធិការកិច្ច តាមស្ថាប័ន ទាំងនោះ ឬ ដើម្បីចាត់វិធានការជាក់លាក់ផ្សេងទៀត ។

មាត្រា ៧.-

កាំកុងត្រែល ក្រសួងពាណិជ្ជកម្ម ក្រសួងសុខាភិបាល ក្រសួងកសិកម្ម រុក្ខាប្រមាញ់ និងនេសាទ និង ក្រសួងឧស្សាហកម្ម រ៉ែ និងថាមពល ទទួលបន្ទុករួមលើទំនិញ ឬផលិតផលជាក់លាក់ដែលត្រូវបានកំណត់ នៅពេលណាមួយដោយរាជរដ្ឋាភិបាលកម្ពុជា ។ ចំពោះផលិតផលទាំងនេះ ជាទូទៅតំណាងស្ថាប័នឯក ទេសទទួលបន្ទុកលើការធានាឱ្យបាននូវការគោរពតាមកាតព្វកិច្ចអន្តរជាតិ ការគោរពតាមច្បាប់ និង បទប្បញ្ញត្តិជាតិ ដែលគ្រប់គ្រងការចាត់ចែងផលិតផលទាំងនេះ និងដែលគ្រប់គ្រងហានិភ័យដើម្បីសម្រេច ឱ្យបាននូវគោលដៅទាំងនេះ ។ ស្ថាប័នទាំងនេះនឹងបង្កើតលក្ខណៈវិនិច្ឆ័យជ្រើសរើសច្បាស់លាស់ផ្នែកលើ ហានិភ័យសម្រាប់ទំនិញជាក់លាក់ទាំងនេះ ។

មាត្រា ៨.-

នៅពេលដែលមានការកំណត់ថា ទំនិញគឺជា :

- ទំនិញដែលត្រូវបានហាមឃាត់ ឬជាប់កម្រិតកំណត់
- ទំនិញដែលត្រូវបានកំណត់ថាមានហានិភ័យខ្ពស់
- ទំនិញដែលជាកម្មវត្ថុនៃការតម្រូវនានារបស់ស្ថាប័នដទៃទៀត

ទំនិញទាំងនេះ នឹងត្រូវបានកំណត់ឱ្យធ្វើការត្រួតពិនិត្យមុនពេលបញ្ចេញទំនិញ និងអនុញ្ញាត ឱ្យយកចេញ ។ កិច្ចតម្រូវនានារបស់ស្ថាប័នទាំងអស់ត្រូវបានបំពេញតាមរយៈការត្រួតពិនិត្យតែមួយលើក និងមិនត្រូវធ្វើការត្រួតពិនិត្យត្រួតគ្នាឡើយ ។

u

មាត្រា ៩.-

គ្រប់ករណីទាំងអស់ ការសម្រេចចិត្តត្រួតពិនិត្យទំនិញជារូបវន្ត ត្រូវផ្អែកលើហានិភ័យដែលបានកំណត់រក ឃើញ និងត្រូវធ្វើការត្រួតពិនិត្យតែមួយលើក ។ ទីចាត់ការគយ និងរដ្ឋាករ ត្រូវរៀបចំរបាយការណ៍នៃការ ត្រួតពិនិត្យនេះ ។

ជំពូកទី ៣

កិច្ចព្រមព្រៀងអន្តរស្ថាប័ន

មាត្រា ១០.-

កិច្ចព្រមព្រៀងអន្តរស្ថាប័ននឹងត្រូវដាក់ឱ្យអនុវត្តរវាងទីចាត់ការគយនិងរដ្ឋាករនិងតំណាងស្ថាប័នឯកទេស ដទៃទៀតរួមមាន កាំកុងត្រែល ក្រសួងពាណិជ្ជកម្ម ក្រសួងសុខាភិបាល ក្រសួងកសិកម្ម រុក្ខាប្រមាញ់ និង នេសាទ ក្រសួងឧស្សាហកម្ម រ៉ែ និង ថាមពល ដែលកំណត់បញ្ជាក់លំអិតអំពីតួនាទី និងការទទួលខុសត្រូវ រៀងៗខ្លួន ។

មាត្រា ១១.-

កិច្ចព្រមព្រៀងអន្តរស្ថាប័នត្រូវចែងពីកាលៈទេសៈ ដែលទីចាត់ការគយ និងរដ្ឋាករត្រូវបញ្ជូនព័ត៌មាន លំអិតនៃទំនិញទៅឱ្យតំណាងស្ថាប័នឯកទេស និងវិធីនៃការបញ្ជូននេះ ។

មាត្រា ១២.-

កិច្ចព្រមព្រៀងអន្តរស្ថាប័ននឹងកំណត់ផលិតផល និងមុខទំនិញជាក់លាក់នានាដែលតំណាងស្ថាប័នឯកទេស ត្រូវបានប្រគល់ឱ្យទទួលខុសត្រូវខាងគោលនយោបាយដោយរាជរដ្ឋាភិបាល តាមរយៈការធ្វើចំណាត់ថ្នាក់ ទំនិញក្នុងកំរិតលេខប្រាំបីខ្ទង់នៃតារាងពន្ធគយកម្ពុជាជាធរមាន ដែលត្រូវចេញផ្សាយដោយក្រសួង សេដ្ឋកិច្ច និងហិរញ្ញវត្ថុ ។

W

មាត្រា ១៣.-

កិច្ចព្រមព្រៀងរដ្ឋបាលត្រូវតែធានាឱ្យបានថា ការសម្រេចចិត្តធ្វើការត្រួតពិនិត្យទំនិញគឺផ្អែកលើហានិភ័យ ដែលត្រូវបានកំណត់ដោយអនុលោមតាមអនុក្រឹត្យនេះ ។

មាត្រា ១៤.-

នៅពេលដែលតំណាងស្ថាប័នឯកទេសទទួលខុសត្រូវលើការគ្រប់គ្រងប្រតិបត្តិការនាំចេញ នាំចូលទំនិញ តម្រូវឱ្យមានជំនាញឯកទេសជាក់លាក់ ដែលមិនមាននៅក្នុងទីបាត់ការគយ និងរដ្ឋាករ និងកាំកុងត្រូល នោះអ្នកឯកទេសពីស្ថាប័នពាក់ព័ន្ធត្រូវបានចាត់ឱ្យបំពេញការងារ តាមសំណើរបស់ទីបាត់ការគយ និង រដ្ឋាករ ។

ជំពូកទី ៤

នីតិវិធីប្រតិបត្តិការផ្អែកលើហានិភ័យ

មាត្រា ១៥.-

ស្ថាប័នពាក់ព័ន្ធទាំងអស់ត្រូវរៀបចំ និងអនុម័តនីតិវិធីប្រតិបត្តិការផ្អែកលើហានិភ័យ ចំពោះការនាំចូល ការនាំចេញ ការដឹកជញ្ជូន ការទុកដាក់ទំនិញ អនុលោមតាមគោលការណ៍ខាងក្រោមនេះ ៖

១. មានតែទំនិញណាដែលត្រូវបានកំណត់ថា អាចមានហានិភ័យខ្ពស់តែប៉ុណ្ណោះដែលត្រូវបានជ្រើស រើសសម្រាប់ការត្រួតពិនិត្យ ។ ការត្រួតពិនិត្យពុំត្រូវធ្វើបូសពីអ្វីដែលចាំបាច់ដើម្បីបញ្ជាក់អះអាង ឬបដិសេធការវាយតម្លៃដំបូងឡើយ ។
២. ចំពោះឯកសារពាណិជ្ជកម្ម ៖
 - ស័ក្ខខ័ណ្ឌឯកសារពាណិជ្ជកម្មត្រូវមានលក្ខណៈអប្បបរិមា ដែលចាំបាច់សម្រាប់ឱ្យអាជ្ញាធរ អាចអនុវត្តបានតាមការទទួលខុសត្រូវរបស់ខ្លួន
 - ឯកសារត្រូវបានកំណត់ឱ្យដាក់ជូនតែមួយដង
 - ពាណិជ្ជករអាចដាក់ជូនឯកសារបញ្ចេញទំនិញនៅចំណុចនាំចូល នាំចេញ ឬចំណុចបញ្ចេញ ទំនិញ ។

Handwritten mark

៣. ការត្រួតពិនិត្យឯកសារនាំចូល ឬនាំចេញត្រូវបានធ្វើមុនការត្រួតពិនិត្យជាប្រចាំនៃទំនិញ ។
ការងារនេះអាចបញ្ជាក់អះអាង ឬបដិសេធការប្រកាសពីលទ្ធភាពនៃហានិភ័យ ។
៤. ការពិនិត្យវិភាគ និង ការអនុញ្ញាតឱ្យបញ្ចេញទំនិញមុនពេលមកដល់ ត្រូវអនុវត្តនៅពេលដែល
ពាណិជ្ជករមានលទ្ធភាពផ្តល់ឯកសារសមស្របមុនពេលទំនិញមកដល់ ។
៥. សវនកម្មក្រោយពេលបញ្ចេញទំនិញ ត្រូវបានប្រើនៅពេលណាដែលអាចធ្វើទៅបាន ។
៦. ទំនិញអាចត្រូវបានត្រួតពិនិត្យនៅក្រៅពីចំណុចត្រួតពិនិត្យព្រំដែន តាមកាលៈទេសៈសមស្រប ។

មាត្រា ១៦.-

ដើម្បីគាំទ្រដល់ការគ្រប់គ្រងហានិភ័យប្រកបដោយប្រសិទ្ធភាព តំណាងស្ថាប័នឯកទេសទាំងអស់នឹងត្រូវ
បានផ្តល់លទ្ធភាពទទួលស្ថិតិនាំចូល និងនាំចេញ ដែលត្រូវបានប្រមូលដោយទីចាត់ការគយ និងរដ្ឋាករ
ពាក់ព័ន្ធនឹងការនាំចូល និងនាំចេញទំនិញដែលស្ថាប័នទាំងនោះទទួលបន្ទុក ។

ជំពូកទី ៥

ចំណាត់ការលើការអនុវត្តន៍ ការត្រួតពិនិត្យ និង ការវាយតម្លៃ

មាត្រា ១៧.-

តំណាងស្ថាប័នឯកទេសទាំងអស់ត្រូវ ៖

១. ធ្វើការវាយតម្លៃលើស្ថានភាពគ្រប់គ្រងប្រតិបត្តិការនាំចេញ នាំចូលទំនិញ និងរៀបចំផែនការ
សកម្មភាព ដែលចែងពីវិស័យជាសក្តានុពលនៃកិច្ចសហប្រតិបត្តិការ និងកិច្ចសម្រួលរវាងស្ថាប័ន
ពាក់ព័ន្ធទាំងឡាយ ។
២. រៀបចំ អនុវត្ត និងផ្សព្វផ្សាយ សេចក្តីណែនាំអន្តរស្ថាប័ន និងគាំទ្រតាមរយៈកិច្ចព្រមព្រៀង
អន្តរស្ថាប័នជាផ្លូវការ ។
៣. កែសម្រួលនីតិវិធីប្រតិបត្តិការរបស់ខ្លួន ដើម្បីធានាឱ្យបានថាការបញ្ចេញទំនិញទាំងអស់គឺផ្អែកលើ
គោលការណ៍នៃការគ្រប់គ្រងហានិភ័យ សំដៅកាត់បន្ថយចំនួនអធិការកិច្ចដែលត្រូវធ្វើ ។

h

៤. ពិគ្រោះជាមួយវិស័យឯកជនអំពីគំនិតផ្តួចផ្តើមទាំងនេះ ។

មាត្រា ១៨.-

អនុគណៈកម្មាធិការកិច្ចសម្រួលពាណិជ្ជកម្ម នៃគណៈកម្មាធិការដឹកនាំការងារដើម្បីអភិវឌ្ឍន៍ផ្នែកឯកជន ត្រូវមានភារៈកិច្ចឃ្លាំមើល និងវាយតម្លៃលើការអនុវត្តន៍អនុក្រឹត្យនេះ ។

ជំពូកទី ៦

បទប្បញ្ញត្តិ

មាត្រា ១៩.-

បទប្បញ្ញត្តិនាពេលអនាគតពាក់ព័ន្ធនឹងការត្រួតពិនិត្យនិងការបញ្ចេញទំនិញសម្រាប់ការនាំចូលនិងនាំចេញ ត្រូវមានសង្គតិភាពជាមួយនឹងគោលនយោបាយ និងយុទ្ធសាស្ត្រសម្រួលពាណិជ្ជកម្ម តាមរយៈការគ្រប់គ្រងហានិភ័យ ។

មាត្រា ២០.-

សេចក្តីណែនាំសម្រាប់ការអនុវត្តន៍ ការគ្រប់គ្រងហានិភ័យនៅតាមក្រសួង និងស្ថាប័ននៃរាជរដ្ឋាភិបាល កម្ពុជាដែលពាក់ព័ន្ធនឹងបែបបទនាំចូល និងនាំចេញ មានចែងនៅក្នុងឧបសម្ព័ន្ធនៃអនុក្រឹត្យនេះ ។

មាត្រា ២១.-

បទប្បញ្ញត្តិទាំងឡាយណាដែលមានខ្លឹមសារផ្ទុយពីអនុក្រឹត្យនេះត្រូវចាត់ទុកជានិរាករណ៍ ។

៤៧

មាត្រា ២២.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រី រដ្ឋលេខាធិការនៃបណ្តាក្រសួង ស្ថាប័នពាក់ព័ន្ធ អភិបាលគ្រប់ខេត្តក្រុង និងគណៈកម្មាធិការដឹកនាំការងារដើម្បីអភិវឌ្ឍន៍ផ្នែកឯកជន ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ០១ ខែ មីនា ឆ្នាំ ២០០៦



ហ៊ុន សែន

ចម្លងជូន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ២២
- ឯកសារ-កាលប្បវត្តិ

ឧបសម្ព័ន្ធ

នៃអនុក្រឹត្យលេខ ២២ អនក្រ.បកចុះថ្ងៃទី ០១ ខែ មីនា ឆ្នាំ ២០០៦

**សេចក្តីណែនាំសម្រាប់ការអនុវត្តន៍ការគ្រប់គ្រងហានិភ័យនៅតាមក្រសួង និងស្ថាប័ន
នៃរាជរដ្ឋាភិបាលកម្ពុជាដែលពាក់ព័ន្ធនឹងមេបឋមនាំចូលនិងនាំចេញ**

សេចក្តីណែនាំទាំងនេះ មានគោលបំណងឱ្យក្រសួង និងស្ថាប័ននានានៃរាជរដ្ឋាភិបាលកម្ពុជា អនុវត្តកម្មវិធីគ្រប់គ្រង
ហានិភ័យ ដែលនឹងកែលម្អយ៉ាងច្រើននូវការសម្រួលពាណិជ្ជកម្ម សន្តិសុខ និងការគ្រប់គ្រងកិច្ចប្រតិបត្តិការនាំចេញ
នាំចូលទំនិញនៅតាមមាត់ច្រកព្រំដែនអន្តរជាតិ ។

រាជរដ្ឋាភិបាលកម្ពុជាបានចាត់វិធានការដ៏សំខាន់មួយ កំណត់ជាអាទិភាពនូវការអនុវត្តន៍យុទ្ធសាស្ត្រគ្រប់គ្រង
ហានិភ័យ និងយន្តការច្រកទ្វារតែមួយសម្រាប់ការត្រួតពិនិត្យការនាំចូល និងការនាំចេញទំនិញ ។ ក្នុងការកំណត់
នេះ គ្រប់ក្រសួង និងស្ថាប័នទាំងឡាយត្រូវអនុវត្តយុទ្ធសាស្ត្រគ្រប់គ្រងហានិភ័យ ដែលផ្អែកលើតម្រូវការអន្តរជាតិដ៏
ប្រសើរបំផុត និងបានបញ្ជាក់ថា នៅក្នុងអនាគត " ការសម្រេចក្នុងការត្រួតពិនិត្យទំនិញ ត្រូវផ្អែកលើការកំណត់
ហានិភ័យស្របតាម បទដ្ឋានរដ្ឋបាលច្បាស់លាស់ " ។

ការកំណត់ក៏បានបញ្ជាក់ផងដែរថា ទីចាត់ការគយ និងរដ្ឋាករ គឺជាស្ថាប័ននាំមុខតែមួយគត់ដែលទទួលខុសត្រូវ
ការត្រួតពិនិត្យទំនិញនៅតាមមាត់ច្រកអន្តរជាតិ ហើយក្នុងករណីដែលតម្រូវអោយមានការត្រួតពិនិត្យ ដោយ
ស្ថាប័នផ្សេងទៀតស្របតាមការកំណត់រកឃើញហានិភ័យ ការត្រួតពិនិត្យនេះត្រូវធ្វើឡើងរួមគ្នាតែមួយលើកជា
មួយគ្នាក្រោមការសម្របសម្រួលរបស់ទីចាត់ការគយ និងរដ្ឋាករ ។

សាវតា

ការគ្រប់គ្រងហានិភ័យគឺជាវិធីសមហេតុផលនិងជាប្រព័ន្ធមួយនៃការកំណត់ ការវិភាគ និងការគ្រប់គ្រង
ហានិភ័យ ។ នៅក្នុងបរិបទគ្រប់គ្រងព្រំដែនអន្តរជាតិ វាគឺជាការអនុវត្តន៍ជាប្រព័ន្ធនូវនីតិវិធីគ្រប់គ្រង និង
សកម្មភាពទាំងឡាយ ដើម្បីផ្តល់ជូនស្ថាប័ននូវព័ត៌មានចាំបាច់ដើម្បីគ្រប់គ្រងចលនាទំនិញដែលមានហានិភ័យ។



គេឃើញមានស្តង់ដារគ្រប់គ្រងហានិភ័យអន្តរជាតិដ៏ល្បីល្បាញមួយចំនួន ដែលត្រូវបានប្រើនៅក្នុងឧស្សាហកម្មផ្សេងៗ ដូចជាការធានារ៉ាប់រងនិងវិស្វកម្ម។ មូលដ្ឋានច្បាប់សម្រាប់ការអនុវត្តន៍ការគ្រប់គ្រងហានិភ័យនៅក្នុងបរិស្ថានគយ ត្រូវបានចែងនៅក្នុងជំពូក ៦ នៃឧបសម្ព័ន្ធទូទៅ^១ នៃអនុសញ្ញាក្សត្រដែលកែសម្រួលឡើងវិញ។ គំរូនៃការគ្រប់គ្រងហានិភ័យដែលត្រូវបានពិពណ៌នានៅក្នុងអនុសញ្ញានេះ គឺផ្អែកលើស្តង់ដារអូស្ត្រាលី/នូវីលេឡង់ (AS/NZS 4360:1995) ដែលបានអនុម័តដោយអង្គការគយពិភពលោក ។


រាជរដ្ឋាភិបាលកម្ពុជា បានកំណត់ឱ្យក្រសួងនិងស្ថាប័នរដ្ឋាភិបាលអនុវត្តតួអន្តរជាតិដ៏ប្រសើរបំផុតនៅក្នុងវិស័យគ្រប់គ្រងហានិភ័យ និង ក្នុងន័យនេះ រាជរដ្ឋាភិបាលមានបំណងឱ្យក្រសួងរដ្ឋាភិបាលទាំងអស់អនុម័តស្តង់ដារនេះ^២ ។ ប្រការនេះនឹងផ្តល់នូវសង្គតិភាពជាតិក្នុងកម្រិតមួយ ដែលគឺជាកូនសោដ៏សំខាន់មួយចំពោះការអនុវត្តន៍ប្រកបដោយជោគជ័យនូវគំនិតផ្តួចផ្តើមនេះ ។

នៅក្នុងបរិការកម្ពុជា ការអនុវត្តន៍ការគ្រប់គ្រងហានិភ័យមានន័យថា ក្រសួងនិងស្ថាប័នទាំងអស់នឹងចាំបាច់ត្រូវរៀបចំយុទ្ធសាស្ត្រគ្រប់គ្រងការផ្លាស់ប្តូរមួយ ដែលរួមមានការអប់រំនិងការបណ្តុះបណ្តាលការយល់ដឹងមួយកញ្ចប់សម្រាប់បុគ្គលិកទាំងអស់។ ការគាំទ្រផ្នែកនយោបាយកម្រិតខ្ពស់ និងការប្តេជ្ញាចិត្តរបស់សមត្ថកិច្ចអនុវត្ត គឺមានសារៈសំខាន់ក្រៃលែង ។

អនាគតការត្រួតពិនិត្យទាំងអស់នឹងត្រូវបានធ្វើឡើងតែម្តងគត់ ដោយមិនគិតពីចំនួននៃស្ថាប័នដែលមានការចាប់អារម្មណ៍លើទំនិញឡើយ ។

បរិស្ថានប្រតិបត្តិការនេះទាំមកនូវទស្សនាទានដែលស្ថាប័នគោលនយោបាយអាចកំណត់ ថាតើគេចាំបាច់ត្រូវមានសេវាកម្មអ្វីខ្លះនៅតាមទីស្នាក់ការត្រួតពិនិត្យព្រំដែនអន្តរជាតិ ថាតើសេវាកម្មនេះនឹងត្រូវបានផ្តល់យ៉ាងដូចម្តេច និង បែបបទរាយការណ៍ដែលត្រូវអមការត្រួតពិនិត្យ។ ក្រសួងឬស្ថាប័នគោលនយោបាយ គឺជា "អ្នកទទួលសេវា" ហើយស្ថាប័នទាំងឡាយ ដូចជាទីចាត់ការគយនិងរដ្ឋាករ និង កាំកុងត្រែល គឺជា "អ្នកផ្តល់សេវា" ។

^១ អត្ថបទដកស្រង់នៅក្នុងឧបសម្ព័ន្ធ ២
^២ ស្តង់ដារអូស្ត្រាលី/នូវីលេឡង់ (AS/NZS 4360:2004)



ការអនុវត្តន៍ការគ្រប់គ្រងហានិភ័យ

ស្ថាប័នត្រួតពិនិត្យតាមព្រំដែនភាគច្រើន មិនចង់ឈានទៅកាន់បរិស្ថានចាត់ចែងមួយ ដែលពាក់ព័ន្ធនឹងការបញ្ចេញ ទំនិញដោយគ្មានការត្រួតពិនិត្យ ។ ប៉ុន្តែ ខណៈដែលពាណិជ្ជកម្មកើនឡើង ហើយកិច្ចព្រមព្រៀងពាណិជ្ជកម្មតំបន់ កើនឡើងទ្វេគុណ គេពុំឃើញមានជម្រើសភ្លាមៗចំពោះការគ្រប់គ្រងហានិភ័យឡើយ ប្រសិនបើរដ្ឋាភិបាលចង់ ការពារសន្តិសុខព្រំដែន និង កែលម្អអនិវិធីបញ្ចេញទំនិញ និង គំនិតផ្តួចផ្តើមធ្វើពាណិជ្ជកម្មតំបន់ ។

ស្ថាប័នត្រួតពិនិត្យនៅតាមព្រំដែនត្រូវប្រកាន់យកវិធីប្រតិបត្តិការនៅក្នុងបរិស្ថានថ្មីនេះ ។ ការជ្រើសរើសទំនិញ មធ្យោបាយដឹកជញ្ជូន ឬឯកសារដើម្បីត្រួតពិនិត្យ ត្រូវតែផ្អែកលើទម្រង់ហានិភ័យដែលមាន មុខប្រញូប្រតិបត្តិការ ជាក់លាក់ ។ នីតិវិធីជម្រើសនេះក៏អាចអនុញ្ញាតផងដែរឱ្យមានការជ្រើសរើសដោយចោទៗផ្អែកលើការជ្រើសរើស គម្រួលស្ថិតិ ឬគំនិតរបស់មន្ត្រីផ្អែកលើបទពិសោធន៍ ឬការសង្ស័យ ។ ប្រតិបត្តិការអាចត្រូវបានកំណត់ផ្អែកលើមូល ដ្ឋាននៃប្រវត្តិហានិភ័យមួយចំនួន ។

ការជ្រើសរើសបុគ្គល និងក្រុមហ៊ុនដើម្បីធ្វើសវនកម្ម ក៏អាចផ្អែកលើប្រវត្តិហានិភ័យផងដែរ។ សវនកម្មអាច ត្រូវបានធ្វើឡើងដើម្បីគោលបំណងពិនិត្យមើលការគោរពច្បាប់នៅក្នុងវិស័យនៃការកំណត់តម្លៃគិតពន្ធ ដើម កំណើតទំនិញ ចំណាត់ថ្នាក់ទំនិញ កម្មវិធីលើកលែងពន្ធ ការបង្វិលសងវិញ ។ល។ ប៉ុន្តែគួរយកចិត្តទុកដាក់លើ វិស័យដទៃទៀតតាមការចាំបាច់ ។ អាស្រ័យលើប្រវត្តិនៃក្រុមហ៊ុន ឬបុគ្គលដែលត្រូវបានធ្វើសវនកម្ម សវនកម្មនេះ អាចត្រូវបានធ្វើលើមូលដ្ឋានជា បន្តបន្ទាប់ ទៀងទាត់ ឬ ម្តងម្កាល។ នៅក្រោយពេលដែលស្ថាប័នមួយបានអនុម័ត យកគំនិតនៃការគ្រប់គ្រងហានិភ័យ វានឹងក្លាយទៅជាផ្នែកមួយដ៏សំខាន់នៃការជ្រើសរើស ការកំណត់ប្រវត្តិ និង ការកំណត់មុខសញ្ញាដើម្បីការវាយតម្លៃហានិភ័យ ។

លក្ខណៈវិនិច្ឆ័យជ្រើសរើសទំនិញដែលត្រូវបង់ពន្ធគយ អាចរួមមានប្រវត្តិរបស់អ្នកនាំចូល អ្នកនាំចេញ ក្រុមហ៊ុន ដឹកជញ្ជូន ភ្នាក់ងារ ។ល។ ប្រភពនិងការបញ្ជូនទំនិញ និង ការហាមឃាត់ ការដាក់កំហិត ឬ បញ្ជាដោយឡែក ដែលប៉ះពាល់លើហានិភ័យ ។

សូចនាករហានិភ័យគឺជាលក្ខណៈវិនិច្ឆ័យជ្រើសរើសជាក់លាក់ដូចជា លេខកូដទំនិញជាក់លាក់ ប្រទេសដើមកំណើត ទំនិញ និងតម្រាយផ្លូវនៃទំនិញ សូចនាករអាជ្ញាប័ណ្ណ តម្លៃ ពាណិជ្ជករ កម្រិតនៃការគោរពច្បាប់ ប្រភេទប្រភព



មធ្យោបាយដឹកជញ្ជូន គោលបំណងនៃការស្នាក់នៅក្នុងដែនគយ ផលវិបាកហិរញ្ញវត្ថុ និងស្ថានភាពហិរញ្ញវត្ថុ របស់ពាណិជ្ជករ និងបុគ្គល ។


ការកំណត់ប្រវត្តិហានិភ័យគឺជាមធ្យោបាយដែលស្ថាប័នព្រំដែនអនុវត្តជាក់ស្តែងនូវការគ្រប់គ្រងហានិភ័យ ។ វាជំនួស របបទាំងឡាយដែលតម្រូវឱ្យមានការត្រួតពិនិត្យទំនិញ ១០០% ជាមួយនឹងការត្រួតពិនិត្យឯកសារ និងទំនិញក្នុង លក្ខណៈជាប្រព័ន្ធនិងវិទ្យាសាស្ត្រ ដែលបង្កើនជាអតិបរមានូវការប្រើប្រាស់ធនធានស្ថាប័នព្រំដែន និង ដែល ផ្តល់ការសម្រួលពាណិជ្ជកម្មជាអតិបរិមា ។

ប្រវត្តិហានិភ័យអាចរួមមានវិស័យដែលមានហានិភ័យ ការវាយតម្លៃហានិភ័យ វិធានការទប់ទល់ដែលនឹងត្រូវអនុវត្ត កាលបរិច្ឆេទសកម្មភាព លទ្ធផលនិងការវាយតម្លៃប្រសិទ្ធភាពនៃសកម្មភាពដែលបានអនុវត្ត ។ ព័ត៌មាននេះគឺជា លទ្ធផលនៃគោលនយោបាយកម្ពុជា និង ក្រសួងនិងស្ថាប័នប្រតិបត្តិការដែលឈានទៅកាន់ការអនុវត្តន៍អភិក្រម ផ្នែកលើហានិភ័យចំពោះការសម្រួលពាណិជ្ជកម្មអន្តរជាតិ និង ការគ្រប់គ្រងព្រំដែន ។

ក្រោយពេលត្រូវបានបង្កើតរួចហើយ ប្រវត្តិរួមជាមួយនឹងព័ត៌មានដទៃទៀត នឹងផ្តល់នូវមូលដ្ឋានសម្រាត់ផ្តោត មុខសញ្ញាលើចលនាទំនិញនិងមធ្យោបាយដឹកជញ្ជូនដែលមានសក្តានុពលហានិភ័យខ្ពស់ ។

វិស័យឯកជន រួមមានអ្នកនាំចូល អ្នកនាំចេញ ក្រុមហ៊ុនដឹកជញ្ជូន និង ជើងសារគយ គឺជាកត្តាដ៏សំខាន់មួយចំពោះ ជោគជ័យនៃអភិក្រមផ្នែកលើហានិភ័យចំពោះការចាត់ចែងការបញ្ចេញទំនិញ ។

ការផ្តល់ព័ត៌មានស្តីពីលក្ខខណ្ឌឯកសារ និងលក្ខខណ្ឌបញ្ចេញទំនិញជូនដល់វិស័យឯកជន គឺជាកត្តាគន្លឹះមួយនៅក្នុង ការអនុវត្តប្រព័ន្ធផ្នែកលើហានិភ័យដ៏រឹងមាំ ។ “ការគោរពច្បាប់ដែលមានប្រកបដោយព័ត៌មានគ្រប់គ្រាន់” គឺជា ពាក្យដែលត្រូវបានប្រើជាអន្តរជាតិ នៅពេលនិយាយដល់តួនាទីរបស់អតិថិជនរបស់ស្ថាប័នត្រួតពិនិត្យតាមព្រំដែន ។ ស្ថាប័នត្រួតពិនិត្យតាមព្រំដែនគប្បីរំពឹងថា អ្នកនាំចូល អ្នកនាំចេញ ក្រុមហ៊ុនដឹកជញ្ជូន និង ជើងសារគយ ត្រូវ គោរពតាមច្បាប់ទាក់ទងនឹងការ នាំចូលនិងការនាំចេញទំនិញ ប្រសិនបើព័ត៌មាននេះគឺជាព័ត៌មានសាធារណៈ និង ត្រូវបានធ្វើឱ្យទាន់សម័យផ្នែកលើតម្រូវការ ។



សេចក្តីណែនាំ

សេចក្តីណែនាំទី ១: ការអនុវត្តន៍ការគ្រប់គ្រងហានិភ័យ

ក្រសួង និងស្ថាប័នទាំងអស់នឹងអនុវត្តរបបការគ្រប់គ្រងហានិភ័យនៅក្នុងអង្គភាពរបស់ខ្លួន និងអនុលោមទៅតាមស្តង់ដារអូស្ត្រាលី/ណូវែលហ្សេឡង់ (អូស្ត្រាលី/ ណូវែលហ្សេឡង់ ៤៣៦០:២០០៤) ដែលបានអនុម័តដោយអង្គការគយពិភពលោក ។ ការបង្កើតអង្គភាពការគ្រប់គ្រងហានិភ័យនឹងផ្តល់ជំនាញក្នុងអង្គភាពខ្លួនតែម្តង ដើម្បីរៀបចំការបណ្តុះបណ្តាលការយល់ដឹងដល់មន្ត្រី និងជំនាញការដើម្បីបង្កើតផែនការប្រតិបត្តិការការគ្រប់គ្រងហានិភ័យ ។

សេចក្តីណែនាំទី ២ : ការបង្កើត និងទំនាក់ទំនងនៃប្រភព និងគោលដៅនៃការគ្រប់គ្រងហានិភ័យ

ស្ថាប័ននីមួយៗនឹងបង្កើតផែនការលំអិតនៃការគ្រប់គ្រងហានិភ័យ (សេចក្តីណែនាំទី ១) ដើម្បីកំណត់ទំនិញដែលមានហានិភ័យខ្ពស់ ឬមធ្យោបាយដឹកជញ្ជូនឆ្លងកាត់ព្រំដែនអន្តរជាតិ ។ ដំណើរការវាយតម្លៃហានិភ័យ រាប់បញ្ចូលការបង្កើត និងការអនុវត្តន៍ការឃ្លាំមើលនៅក្នុងស្រុក និងកម្មវិធីអនុលោមភាព ។

សេចក្តីណែនាំទី ៣ : តួនាទីនៃស្ថាប័ននាំមុខតែមួយគត់ ដែលទទួលខុសត្រូវការត្រួតពិនិត្យទំនិញនេះស្ទាត់ការត្រួតពិនិត្យព្រំដែនអន្តរជាតិ

ទីបាត់ការគយ និងរដ្ឋាករ គឺជាស្ថាប័ននាំមុខតែមួយគត់ដែលទទួលខុសត្រូវការត្រួតពិនិត្យទំនិញនៅតាមមាត់ច្រកអន្តរជាតិ ហើយក្នុងករណីដែលតម្រូវអោយមានការត្រួតពិនិត្យ ដោយ ស្ថាប័នផ្សេងទៀតស្របតាមការកំណត់រកឃើញហានិភ័យ ការត្រួតពិនិត្យនេះត្រូវធ្វើឡើងរួមគ្នាតែមួយ លើកជាមួយគ្នាក្រោមការសម្របសម្រួលរបស់ទីបាត់ការ គយ និងរដ្ឋាករ ។

សេចក្តីណែនាំទី ៤ : កិច្ចព្រមព្រៀងអន្តរស្ថាប័ន

កិច្ចព្រមព្រៀងអន្តរស្ថាប័នត្រូវបានបង្កើតដើម្បីធ្វើឱ្យការរៀបចំរវាងស្ថាប័នគោល នយោបាយ និងស្ថាប័នប្រតិបត្តិមានលក្ខណៈជាផ្លូវការ ។ ឯកសារនេះបានរៀបរាប់ពីគោលបំណងចម្បងរបស់ក្រសួង និងស្ថាប័ននីមួយៗ និងចាត់តាំងសេវាកម្មដែលត្រូវឱ្យមាននៅច្រកព្រំដែនអន្តរជាតិ និងសេវាកម្មដែលនឹង ផ្តល់ដោយស្ថាប័នព្រំដែន។



សេចក្តីណែនាំទី ៥ : បញ្ជីទំនិញហាមឃាត់ និងទំនិញជាប់កម្រិតកំណត់

ក្រសួង និងស្ថាប័ននីមួយៗដែលមានកម្រិតទទួលខុសត្រូវផ្នែកគោលនយោបាយលើ ទំនិញហាមឃាត់ និងទំនិញជាប់កម្រិតកំណត់នឹងត្រូវបង្កើតបញ្ជីមេមួយសំរាប់ដាក់ជូនទីចាត់ការគយ និងរដ្ឋាករ ។ បញ្ជីនេះនឹងបញ្ជាក់ពីសកម្មភាពដែលត្រូវអនុវត្តដោយស្ថាប័នត្រួតពិនិត្យតាមព្រំដែនពេលមានទំនិញនាំចូល ឬនាំចេញ ។


ទីចាត់ការគយ និងរដ្ឋាករនឹងធ្វើចំណាត់ថ្នាក់ទំនិញអនុលោមទៅតាមប្រព័ន្ធស៊ីចង្វាក់ ផ្នែកលើតារាងពន្ធគយកម្ពុជា ។

បញ្ជីមេនៃទំនិញដែលបានធ្វើចំណាត់ថ្នាក់នេះនឹងត្រូវផ្តល់ជូនទៅគ្រប់ទីស្នាក់ការត្រួតពិនិត្យព្រំដែនអន្តរជាតិ និងបញ្ចូលទៅក្នុងម៉ូឌុលការគ្រប់គ្រងហានិភ័យនៃស្វ័យប្រវត្តិកម្មកិច្ចការគយ (ASYCUDA) ។

ស្ថាប័នគោលនយោបាយនឹងតាមដានបញ្ជីមេនេះជាបន្តបន្ទាប់ ហើយបើចាំបាច់ត្រូវទាក់ទងទៅទីចាត់ការគយ និងរដ្ឋាករដើម្បីបន្ថែម ឬលុបចោលមុខទំនិញនៅក្នុងបញ្ជីនេះ ។

សេចក្តីណែនាំទី ៦ : ការឃ្លាំមើល និងការរាយការណ៍

ទីចាត់ការគយ និងរដ្ឋាករ និងកាំកុងត្រូលនឹងប្រមូលព័ត៌មានរួមគ្នានូវចំនួនប្រតិវេទន៍ដែលបានទទួល និងបានអនុវត្តការត្រួតពិនិត្យពិនិត្យទំនិញជារូបវន្តជាយថាហេតុ ។ ព័ត៌មាននឹងត្រូវបញ្ចូលទៅក្នុងប្រព័ន្ធទិន្នន័យ និងរៀបចំរបាយការណ៍រួចផ្ញើជូននាយករដ្ឋមន្ត្រី និងរដ្ឋមន្ត្រីដែលមានតំណាងនៅក្នុងក្រុមសម្របសម្រួលអន្តរ ក្រសួងរៀងរាល់ខែ ។ របាយការណ៍តប្បីរៀបរាប់ឱ្យលំអិតពីការចម្រើនទៅមុខធៀបទៅនឹងគោលដៅកំណត់ការកាត់បន្ថយការត្រួតពិនិត្យដែលរាជរដ្ឋាភិបាលបានកំណត់មិនច្រើនជាង ហាសិបភាគរយ នៃចំនួនប្រតិបត្តិការនាំចេញ-នាំចូលនៅដំណាច់ឆ្នាំ ២០០៦ និងមិនច្រើនជាងម្ភៃប្រាំភាគរយ នៅដំណាច់ឆ្នាំ ២០០៧ ។




ការពន្យល់សេចក្តីណែនាំ

សេចក្តីណែនាំ ១ :

ក្រសួង និងស្ថាប័នទាំងអស់នឹងអនុវត្តរបបការគ្រប់គ្រងហានិភ័យនៅក្នុងអង្គភាព របស់ ខ្លួន និងអនុលោមទៅតាមស្តង់ដារអូស្ត្រាលី/ណូវែលហ្សេឡង់ (អូស្ត្រាលី/ ណូវែលហ្សេឡង់ ៤៣៦០:២០០៤) ដែលអនុម័តដោយអង្គការគយពិភពលោក ។ ការបង្កើតអង្គភាពការគ្រប់គ្រងហានិភ័យនឹងផ្តល់ជំនាញ ក្នុង អង្គភាពខ្លួនតែម្តងដើម្បីរៀបចំការបណ្តុះបណ្តាលការយល់ដឹងដល់មន្ត្រី និងជំនាញការដើម្បីបង្កើតផែនការ ប្រតិបត្តិការការគ្រប់គ្រងហានិភ័យ ។

- (១) ស្ថាប័នទាំងអស់នឹងបំពេញ និងពិនិត្យឡើងវិញជាបន្តបន្ទាប់នូវផែនការការគ្រប់គ្រងហានិភ័យជាយុទ្ធសាស្ត្ររបស់ខ្លួន ^៣ ។ ឯកសារនេះរៀបរាប់ពីហានិភ័យជាយុទ្ធសាស្ត្រដែលបានកំណត់ដោយស្ថាប័នទាំងអស់ដែលមានការទទួលខុសត្រូវផ្នែកគោលនយោបាយ និងការអនុវត្តន៍ចំពោះទំនិញដែលឆ្លងកាត់ព្រំដែនអន្តរជាតិ ។
- (២) ផែនការការគ្រប់គ្រងហានិភ័យជាយុទ្ធសាស្ត្រគប្បីត្រូវថតចម្លង និងចែកជូនទៅគ្រប់វិស័យការងារដែលនៅក្នុងក្រសួង ឬស្ថាប័ន ។
- (៣) ស្ថាប័ន ឬនាយកដ្ឋាននីមួយៗនឹងបង្កើតអង្គភាពការគ្រប់គ្រងហានិភ័យមួយដែលទទួលខុសត្រូវក្នុងការបង្កើត និងការសម្របសម្រួលផែនការការគ្រប់គ្រងហានិភ័យ និងការបណ្តុះបណ្តាលស្តីពីការគ្រប់គ្រងហានិភ័យ ។
- (៤) អង្គភាពការគ្រប់គ្រងហានិភ័យនឹងជួយវិស័យការងារទាំងអស់ដើម្បីរៀបចំផែនការការអនុវត្តន៍ការគ្រប់គ្រងហានិភ័យ ។ ផែនការទាំងនេះនឹងកំណត់ទំនិញដែលមានហានិភ័យខ្ពស់ប្រមាណទាំងអនុសាសន៍ក្នុងការកំចាត់ហានិភ័យ ។ ព័ត៌មាននេះនឹងត្រូវផ្តល់ជូនទីចាត់ការគយ និងរដ្ឋាករ ក្នុងទំរង់មួយដែលអាចទទួលយកបាន ។
- (៥) ពេលដែលព័ត៌មានជាកលយុទ្ធជាក់លាក់ណាមួយមានការប៉ះពាល់ដល់ការនាំចូល ឬនាំចេញ ដែលស្ថាប័នគោលនយោបាយមួយបានផ្តល់ជូន ព័ត៌មាននេះគប្បីផ្តល់ជូនទៅទីចាត់ការគយ និងរដ្ឋាករ ដោយបញ្ជាក់ពីការណែនាំយ៉ាងលំអិតអំពីសកម្មភាពណាមួយដែលតម្រូវឱ្យធ្វើនៅទីស្នាក់ការត្រួតពិនិត្យព្រំដែនអន្តរជាតិ ។ ទីចាត់ការគយ និងរដ្ឋាករ នឹងផ្តល់របាយការណ៍លំអិតមួយជូនទៅស្ថាប័នដែលបានផ្តល់ព័ត៌មានខាងលើពីលទ្ធផលនៃការពិនិត្យណាមួយ ឬសកម្មភាពដែលបានអនុវត្ត ។

³ ផែនការការគ្រប់គ្រងហានិភ័យជាយុទ្ធសាស្ត្រត្រូវបានបញ្ចប់ក្នុងខែធ្នូ ឆ្នាំ២០០៥



សេចក្តីណែនាំទី ២.

ស្ថាប័ននីមួយៗនឹងបង្កើតផែនការលំអិតនៃការគ្រប់គ្រងហានិភ័យ (សេចក្តីណែនាំទី ១) ដើម្បីកំណត់ទំនិញដែលមានហានិភ័យខ្ពស់ ឬមធ្យោបាយដឹកជញ្ជូនឆ្លងកាត់ព្រំដែនអន្តរជាតិ ។ ដំណើរការវាយតម្លៃហានិភ័យនឹងរាប់បញ្ចូលការបង្កើត និងការអនុវត្តន៍ការឃ្លាំមើលនៅក្នុងស្រុក និងកម្មវិធីអនុលោមភាព ។


- (១) ស្ថាប័ននីមួយៗនឹងបង្កើតផែនការការអនុវត្តន៍ការគ្រប់គ្រងហានិភ័យ ។
- (២) ស្ថាប័នទាំងអស់នឹងបង្កើតផែនការឃ្លាំមើលនៅក្នុងស្រុក និងកម្មវិធីគោរពតាម^៤ ។
- (៣) ទាំងផែនការការគ្រប់គ្រងហានិភ័យ និងកម្មវិធីការឃ្លាំមើលនៅក្នុងស្រុកនឹងបង្កើតព័ត៌មានទាក់ទងទៅនឹងទំនិញ ដែលអាចមានបទល្មើសបទបញ្ជានាំចូល ។
- (៤) ពេលវិភាគ ព័ត៌មាននេះនឹងត្រូវបានបញ្ជូនទៅឱ្យទីចាត់ការគយ និងរដ្ឋាករ ក្នុងទម្រង់ជាការកំណត់តម្លៃ ឬរបាយការណ៍ព័ត៌មានសំរាប់បញ្ចូលទៅក្នុងបញ្ជីនៅទីស្នាក់ការត្រួតពិនិត្យព្រំដែនដែលបានរួមបញ្ចូលគ្នា^៥ ។

សេចក្តីណែនាំទី ៣ :

បទបញ្ជារបស់នាយករដ្ឋមន្ត្រីលេខ ៩០ តម្រូវឱ្យមានការត្រួតពិនិត្យទំនិញ ត្រូវផ្អែកលើប្រវត្តិហានិភ័យដែលបានកំណត់ ។ ទីចាត់ការគយ និងរដ្ឋាករជាអ្នកសម្របសម្រួលក្នុងការពិនិត្យទំនិញដើម្បីធានាថាគ្មានការត្រួតពិនិត្យត្រួតគ្នា ។

- (១) អ្នកនាំចូល និងនាំចេញត្រូវបានតម្រូវឱ្យដាក់ឯកសារតែមួយច្បាប់តែប៉ុណ្ណោះ ។ ឯកសារទាំងនេះត្រូវតែដាក់ជូនឱ្យទីចាត់ការគយ និងរដ្ឋាករ ។
- (២) ផ្អែកលើសាវតាហានិភ័យ និងបែបបទរដ្ឋបាលទាំងនេះទីចាត់ការគយ និងរដ្ឋាករ ត្រូវ៖
 - បញ្ចេញទំនិញ.
 - ធ្វើសកម្មភាពជាក់លាក់ (ឧទាហរណ៍៖ ការពិនិត្យឯកសារបន្ថែមទៀត, ពិនិត្យតាមម៉ាស៊ីន Scan ឬធ្វើការពិនិត្យជារូបវន្ត) កាលបើស្ថិតក្នុងអាណត្តិការងារ និងសមត្ថកិច្ចរបស់ខ្លួន
 - បញ្ជូនព័ត៌មានលំអិតនៃទំនិញ ទៅឱ្យតំណាងស្ថាប័នឯកទេសផ្សេងទៀត សម្រាប់ធ្វើការពិចារណា អំពីតម្រូវការព័ត៌មានបន្ថែមទៀត ដើម្បីឱ្យទីចាត់ការគយ និងរដ្ឋាករធ្វើការត្រួតពិនិត្យជំនួស ឬត្រូវធ្វើសកម្មភាពជាក់លាក់ណាមួយទៀត ។ ប្រសិនបើតំណាងស្ថាប័នឯកទេសមិនឆ្លើយតបមកទីចាត់ការគយ

^៤ ឧបសម្ព័ន្ធទី២មានការពន្យល់លំអិតបន្ថែមទៀតពីដំណើរការវិធានការណ៍គោរពតាម
^៥ ភ្ជាប់ជូននូវទំនិញហាមឃាត់ និងមានកំរិត



និងរដ្ឋាករក្នុងរយៈពេលប្រាំបីម៉ោងក្រោយពេលបញ្ជូន ទីចាត់ការគយ និងរដ្ឋាករអាចចាត់វិធានការ បានដោយឯករាជ្យ ។

- ទីចាត់ការគយ និងរដ្ឋាករ នឹងធ្វើកំណត់ហេតុលំអិតនៃការត្រួតពិនិត្យដើម្បីបញ្ចូលទៅក្នុងរបាយការណ៍ រួមប្រចាំខែ និងរាយការណ៍ ជូនរាជរដ្ឋាភិបាល (សូមមើលសេចក្តីណែនាំទី ៦)

(៣) ទីចាត់ការគយ និងរដ្ឋាករនឹងទទួលរ៉ាប់រងការចុះបញ្ជីធម្មតា ធ្វើការត្រួតពិនិត្យ និងប្រមូលពន្ធ ព្រមទាំងធ្វើការត្រួតពិនិត្យទំនិញដែលបានចុះក្នុងប្រតិវេទន៍ ដើម្បីផ្ទៀងផ្ទាត់ជាមួយនឹងបញ្ជីទំនិញហាមឃាត់ និង បញ្ជីដែលបញ្ចូលរួមគ្នានូវទំនិញហាមឃាត់ ។

(៤) ទីចាត់ការគយ និងរដ្ឋាករ និងកាំកុងត្រូល ត្រូវចាត់តាំងមន្ត្រីស្ថាប័នរបស់ខ្លួនមកធ្វើការពិនិត្យ ឯកសាររួមគ្នា ដើម្បីកំណត់រកទំនិញដែលមានហានិភ័យខ្ពស់ ដែលនឹងចូលទៅក្នុងប្រភេទណាមួយដូចខាងក្រោម៖

- ក. ទំនិញដែលត្រូវបានកំណត់ថាមានហានិភ័យខ្ពស់តាមរយៈការវាយតម្លៃរបស់ស្ថាប័ន
- ខ. ទំនិញជាក់លាក់ ដែលត្រូវបានវាយតម្លៃថាមានហានិភ័យខ្ពស់ដោយស្ថាប័ននីមួយៗ

(៥) ការមិនត្រួតពិនិត្យរូបវន្តណាមួយនឹងត្រូវបានធ្វើឡើង លុះត្រាតែឯកសារបែបបទត្រូវបានវាយ តម្លៃរួមគ្នារវាងគយ និងកាំកុងត្រូល។ ស្ថាប័ននីមួយៗត្រូវតែយល់ព្រម និងចុះហត្ថលេខាលើសេចក្តីសម្រេច បញ្ចេញទំនិញដោយគ្មានការត្រួតពិនិត្យរូបវន្ត ។

(៦) ប្រសិនបើពាណិជ្ជករស្នើសុំឱ្យមានការត្រួតពិនិត្យនៅក្រៅទីស្នាក់ការត្រួតពិនិត្យ ទីចាត់ការគយ និងរដ្ឋាករ នឹងសម្របសម្រួលការត្រួតពិនិត្យ ដែលជាកម្មវត្ថុនៃការវាយតម្លៃហានិភ័យ ដែលរួមមានហានិភ័យ ក្នុងការផ្លាស់ទីទំនិញចេញពីទីស្នាក់ការត្រួតពិនិត្យ និងអាស្រ័យតាមលទ្ធភាពរបស់មន្ត្រីតាមស្ថាប័ន ។

(៧) ត្រូវមានការពិចារណាដើម្បីបង្កើតនីតិវិធីប្រតិបត្តិការតាមស្តង់ដារ (SOPs) លម្អិតចំពោះរាល់ សកម្មភាពទាំងឡាយណាដែលបានអនុវត្តនៅទីស្នាក់ការត្រួតពិនិត្យមាត់ច្រកអន្តរជាតិ ឬមជ្ឈមណ្ឌលដំណើរការ ត្រួតពិនិត្យ ។

សេចក្តីណែនាំទី ៤៖

កិច្ចព្រមព្រៀងអន្តរស្ថាប័នត្រូវបានបង្កើតដើម្បីរៀបចំការសម្របសម្រួលការងាររវាងស្ថាប័នគោលនយោបាយ និង ស្ថាប័នប្រតិបត្តិ ។ ឯកសារនេះរៀបរាប់ពីគោលបំណងគន្លឹះរបស់ក្រសួង និងស្ថាប័ននីមួយៗ និងកំណត់សេវាកម្ម ដែលត្រូវឱ្យមាននៅមាត់ច្រកអន្តរជាតិ និងសេវាកម្មដែលនឹងផ្តល់ដោយស្ថាប័នត្រួតពិនិត្យតាមព្រំដែន ។



- (១) ស្ថាប័ននីមួយៗ បានកំណត់គោលបំណងគន្លឹះរបស់ខ្លួន ក្នុងផែនការការគ្រប់គ្រងហានិភ័យជាយុទ្ធសាស្ត្រ ។ គោលបំណងទាំងនេះត្រូវបញ្ចូលក្នុងកិច្ចព្រមព្រៀងអន្តរស្ថាប័ន ។
- (២) កិច្ចព្រមព្រៀងអន្តរស្ថាប័ននីមួយៗ នឹងចាត់តាំងអ្នកផ្តល់សេវាកម្ម និងអ្នកទទួលសេវាកម្ម ។
- (៣) កិច្ចព្រមព្រៀងបញ្ជាក់ពីសេវាកម្មដែលនឹងត្រូវផ្តល់ជូននៅទីស្នាក់ការក្រុងពិនិត្យមាត់ច្រកអន្តរជាតិដោយស្ថាប័នត្រួតពិនិត្យតាមព្រំដែន និងសេវាកម្មដែលក្រសួងគោលនយោបាយ និងក្រសួងជំនាញពាក់ព័ន្ធចង្អាន់ ។
- (៤) កិច្ចព្រមព្រៀងនេះគប្បីចុះហត្ថលេខាដោយមន្ត្រីជាន់ខ្ពស់បំផុត ឬតំណាង ។
- (៥) ក្នុងរយៈពេល ៦ ខែដំបូងនៃប្រតិបត្តិការ កិច្ចព្រមព្រៀង គប្បីត្រូវបានពិនិត្យឡើងវិញឱ្យបានទៀងទាត់ដោយក្រុមសម្របសម្រួលអន្តរស្ថាប័នកំរិតខ្ពស់ ដើម្បីដោះស្រាយបញ្ហាពាក់ព័ន្ធនឹងការអនុវត្តន៍ ដែលទាក់ទងទៅនឹងកំរិតនៃសេវាកម្មដែលបានផ្តល់ ។

សេចក្តីណែនាំទី ៥៖

ក្រសួង និងស្ថាប័ននីមួយៗដែលទទួលខុសត្រូវផ្នែកគោលនយោបាយចំពោះទំនិញហាមឃាត់ និងមានកំរិតកំណត់ត្រូវបង្កើតបញ្ជីមេមួយដើម្បីដាក់ជូនទីចាត់ការគយ និងរដ្ឋាករ ។ បញ្ជីនេះនឹងបញ្ជាក់ពីសម្ភារៈដែលនឹងត្រូវប្រកាន់យកដោយស្ថាប័នត្រួតពិនិត្យនៅតាមព្រំដែនពេលមានទំនិញនាំចូល ឬនាំចេញ ។

ទីចាត់ការគយ និងរដ្ឋាករ នឹងធ្វើចំណាត់ថ្នាក់ទំនិញអនុលោមទៅតាមប្រព័ន្ធស៊ីចង្វាក់ដោយផ្អែកតាមតារាងពន្ធគយកម្ពុជាជាធរមាន ។

បញ្ជីមេនៃទំនិញធ្វើចំណាត់ថ្នាក់ត្រូវផ្តល់ជូនទៅគ្រប់មាត់ច្រកត្រួតពិនិត្យអន្តរជាតិ និងបញ្ចូលទៅក្នុងម៉ូឌុលការគ្រប់គ្រងហានិភ័យនៃស្វ័យប្រវត្តិកម្មកិច្ចការគយ (ASYCUDA) ។

ស្ថាប័នគោលនយោបាយត្រូវឃ្លាំមើលបញ្ជីមេនេះជាបន្តបន្ទាប់ ហើយបើយល់ថាចាំបាច់ត្រូវទាក់ទងទៅទីចាត់ការគយ និងរដ្ឋាករដើម្បីបន្ថែម ឬលុបចោលមុខទំនិញនៅក្នុងបញ្ជីនេះ ។

- (១) អ្នកជំនាញការងារចំណាត់ថ្នាក់ទំនិញរបស់ទីចាត់ការគយ និងរដ្ឋាករ ត្រូវធ្វើចំណាត់ថ្នាក់លើប្រព័ន្ធទំនិញហាមឃាត់ និងទំនិញជាប់កំរិតកំណត់ ដោយអនុលោមតាមប្រព័ន្ធស៊ីចង្វាក់នៃតារាងពន្ធគយកម្ពុជាជាធរមាន ។



(២) ព័ត៌មានដែលបានមកពីគ្រប់ស្ថាប័ននឹងត្រូវប្រាប់បញ្ចូលគ្នាដោយទីចាត់ការគយ និងរដ្ឋាករ រួមបញ្ចូលទៅគ្រប់ទីស្នាក់ការត្រួតពិនិត្យនៃមាត់ច្រកអន្តរជាតិ និងមជ្ឈមណ្ឌលដំណើរការត្រួតពិនិត្យ ។

(៣) ច្បាប់ចម្លងមួយច្បាប់នៃព័ត៌មានដែលបានរួមបញ្ចូលគ្នា ត្រូវជូនទៅគ្រប់ក្រសួង និងស្ថាប័នពាក់ព័ន្ធ ។ ព័ត៌មាននេះត្រូវបើកចំហជាសាធារណៈដោយចុះផ្សាយនៅក្នុងគេហទំព័ររបស់រាជរដ្ឋាភិបាល ឬបោះពុម្ព ។

(៤) ស្ថាប័ននីមួយៗត្រូវផ្តល់ការណែនាំជាក់លាក់ពីសកម្មភាពដែលតម្រូវចំពោះទំនិញ ដែលមានក្នុងបញ្ជីហើយត្រូវបានជួបប្រទះនៅមាត់ច្រកអន្តរជាតិ ។

(៥) ពេលដែល "ស្ថាប័នឯកទេសមួយ" (ឧទាហរណ៍, ពេទ្យសត្វ, វេជ្ជបណ្ឌិត, វិស្វកម្មអគ្គិសនី) ត្រូវតម្រូវឱ្យធ្វើកោសល្យវិច័យជាក់លាក់មួយ ហើយជំនាញនេះមិនមាននៅទីចាត់ការគយ និងរដ្ឋាករ ស្ថាប័នជំនាញត្រូវផ្តល់អ្នកឯកទេសតាមសំណូមពរ ។

(៦) ទីចាត់ការគយ និងរដ្ឋាករគឺជាចំណុចទំនាក់ទំនងតែមួយគត់ សំរាប់គ្រប់ស្ថាប័ន ដែលធ្វើទំនាក់ទំនងព័ត៌មានពាក់ព័ន្ធនឹងទំនិញដែលមានហានិភ័យខ្ពស់ រួមមានការផ្តល់ជាលេខទូរសារ ទូរស័ព្ទ ឬលេខទូរស័ព្ទពិសេសដែលអាចទាក់ទងបានគ្រប់ពេលវេលា ដើម្បីស្នើសុំធ្វើសកម្មភាពអ្វីមួយនៅមាត់ច្រកអន្តរជាតិ ។ ទីចាត់ការគយ និងរដ្ឋាករនៅទីក្រុងភ្នំពេញនឹងរួមបញ្ចូលព័ត៌មានទំនាក់ទំនងលំអិត និងចែកជូនទៅគ្រប់មន្ត្រីជាន់ខ្ពស់របស់ទីចាត់ការគយ និងរដ្ឋាករ និងកាំកុងត្រូលដែលនៅតាមទីស្នាក់ការត្រួតពិនិត្យនៅតាមមាត់ច្រកអន្តរជាតិ និងមជ្ឈមណ្ឌលដំណើរការត្រួតពិនិត្យ ។ ដូចគ្នានេះដែរ ស្ថាប័នផ្សេងៗដែលសុំឱ្យគយធ្វើកិច្ចការជំនួសខ្លួនក៏ត្រូវផ្តល់អាស័យដ្ឋានទំនាក់ទំនងលំអិតទៅទីចាត់ការគយ និងរដ្ឋាករដើម្បីឱ្យមានការងាយស្រួលក្នុងការទាក់ទងគ្នា ។

សេចក្តីណែនាំទី ៦ :

ទីចាត់ការគយ និងរដ្ឋាករ និងកាំកុងត្រូលត្រូវប្រមូលព័ត៌មានរួមគ្នាពីចំនួនប្រតិវេទន៍ដែលបានដាក់ និងបានអនុវត្តការត្រួតពិនិត្យរូបវន្តជាយថាហេតុ ។ ព័ត៌មាននឹងត្រូវបញ្ចូលទៅក្នុងប្រព័ន្ធទិន្នន័យ និងរៀបចំជារបាយការណ៍ជូននាយករដ្ឋមន្ត្រី និងរដ្ឋមន្ត្រីដែលមានតំណាងនៅក្នុងក្រុមសម្របសម្រួលអន្តរស្ថាប័នរៀងរាល់ខែ ។ របាយការណ៍ត្រូវរៀបរាប់លំអិតពីការរីកចំរើន ដោយប្រៀបធៀបជាមួយគោលដៅកំណត់ពាក់ព័ន្ធនឹងការកាត់បន្ថយការត្រួតពិនិត្យរូបវន្តរបស់រាជរដ្ឋាភិបាល ។




(១) ទីបាត់ការគយ និងរដ្ឋាករ និងកាំកុងត្រូល នឹងបង្កើតប្រព័ន្ធរាយការណ៍ជាតិរួមគ្នាមួយសំរាប់គ្របគ្រងទិន្នន័យនាំចេញ និងនាំចូល ។ ព័ត៌មានដែលនឹងត្រូវប្រមូលត្រូវគិតបញ្ចូលដូចតទៅ៖

- i. ចំនួនប្រតិវេទន៍ដែលបានដាក់ (រួមទាំងទំនិញដែលឆ្លង PSI)
- ii. ចំនួននៃប្រតិវេទន៍ដែលបានជ្រើសរើសសំរាប់ធ្វើការត្រួតពិនិត្យរូបវន្ត(រួមទាំងទំនិញដែលឆ្លងPSI) ។

(២) ទីបាត់ការគយ និងរដ្ឋាករ និងកាំកុងត្រូល ត្រូវប្រើព័ត៌មានខាងលើ ដើម្បីធ្វើរបាយការណ៍ប្រចាំខែដាក់ជូននាយករដ្ឋមន្ត្រី និងរដ្ឋមន្ត្រីដែលមានតំណាងក្នុងក្រុមសម្របសម្រួលអន្តរស្ថាប័ន ។

(៣) របាយការណ៍ទីមួយត្រូវដើរតួជាមូលដ្ឋានមួយសំរាប់ការបង្កើតចំនួននៃការត្រួតពិនិត្យរូបវន្តដែលកំពុងអនុវត្តនៅមាត់ច្រកអន្តរជាតិដោយគ្រប់ស្ថាប័ន ។ របាយការណ៍ជាយថាហេតុនានានឹងបង្ហាញពីលទ្ធផលរបស់ស្ថាប័នទាំងឡាយឆ្លើយតបទៅនឹងគោលដៅនៃការត្រួតពិនិត្យរបស់រាជរដ្ឋាភិបាល ។



កំណត់សម្គាល់ទី ១ ^៦

ស្តង់ដារប្រទេសអូស្ត្រាលី/ លូវ៉ែលហ្សឺឡង់ដ៍ ផ្តល់នូវការណែនាំជាមូលដ្ឋានមួយសម្រាប់ការគ្រប់គ្រងហានិភ័យ ។ ស្តង់ដារនេះ អាចត្រូវបានអនុវត្តចំពោះសកម្មភាព សេចក្តីសម្រេច ឬ ប្រតិបត្តិការជាច្រើន ក្នុងវិស័យសាធារណៈ ឯកជន ឬ សហគ្រាស ក្រុមមនុស្ស ឬបុគ្គលក្នុងសហគមន៍។ ក្នុងបរិបទ នៃប្រទេសកម្ពុជា ស្ថាប័នដូចជា កំកុងត្រួល ក្រសួងកសិកម្ម រុក្ខាប្រមាញ់ និង នេសាទ ក្រសួងឧស្សាហកម្ម រ៉ែ និង ថាមពល និង ក្រសួងសុខាភិបាល អាចអនុវត្តស្តង់ដារនេះ និង អាចបំពេញបាននូវតម្រូវការទាំងអស់ របស់រាជរដ្ឋាភិបាលកម្ពុជា ។

ស្តង់ដារនេះ បញ្ជាក់អំពីចំណុចសំខាន់ នៃដំណើរការគ្រប់គ្រងហានិភ័យ ក៏ប៉ុន្តែ វាមិនមែនមានគោលបំណង ដើម្បីពង្រឹងដល់ការឯកភាព នៃប្រព័ន្ធគ្រប់គ្រងហានិភ័យឡើយ ។ វាមានលក្ខណៈជាមូលដ្ឋាន និង ឯករាជ្យ ពីវិស័យឧស្សាហកម្ម ឬសេដ្ឋកិច្ចជាពិសេសណាមួយ ។ ការរៀបចំ និង ការអនុវត្តប្រព័ន្ធគ្រប់គ្រងហានិភ័យ នឹងទទួលបានផលពីសេចក្តីត្រូវការនានារបស់ស្ថាប័ន គោលបំណងជាពិសេស ផលិតផល និង សេវាកម្ម របស់ស្ថាប័ន ហើយនិងដំណើរការ និងការអនុវត្តន៍ ដែលត្រូវបានប្រើប្រាស់ ។


ស្តង់ដារនេះ គួរត្រូវអនុវត្តនៅគ្រប់ដំណាក់កាល នៅក្នុងដំណើរការពិធីដល់ចប់ នៃសកម្មភាព ភារកិច្ច គំរោង ផលិតផល ឬ ទ្រព្យសកម្មណាមួយ ។ ជាទូទៅ ផលប្រយោជន៍ជាអតិបរមា អាចទទួលបានដោយការអនុវត្តន៍ ដំណើរការគ្រប់គ្រងហានិភ័យ ពីការចាប់ផ្តើមដំបូង ។ ជាញឹកញាប់ ការសិក្សាដាច់ដោយឡែកពីគ្នាមួយចំនួន ត្រូវបានធ្វើឡើងតាមពេលវេលាខុសគ្នា និងចេញពីទស្សនៈយុទ្ធសាស្ត្រ និងប្រតិបត្តិការ ។ ដំណើរការដែលលើក ឡើងនៅក្នុងនេះ អនុវត្តចំពោះការគ្រប់គ្រងទាំងលើសមិទ្ធផលជាសក្តានុពល និងការខាតបង់ជាសក្តានុពល ។

ចំណុចសំខាន់ៗ

ចំណុចសំខាន់ៗ នៃដំណើរការគ្រប់គ្រងហានិភ័យ ដូចបានបង្ហាញខាងលើ រួមមាន៖

(ក) ទំនាក់ទំនង និង ពិគ្រោះយោបល់ - ទំនាក់ទំនង និង ពិគ្រោះយោបល់ជាមួយអ្នករួមចំណែកខាងក្នុង និង ខាងក្រៅ តាមការសម្រប តាមដំណាក់កាលនីមួយៗ នៃដំណើរការគ្រប់គ្រងហានិភ័យ និង ទាក់ទងទៅនឹង ដំណើរការទាំងស្រុង ។

^៦ បទដ្ឋានប្រទេសអូស្ត្រាលី/ លូវ៉ែលហ្សឺឡង់ដ៍ (AS/NZS 4360:2004)



(ខ) កសាងបរិការ - កសាងបរិការខាងក្នុង ខាងក្រៅ និងការគ្រប់គ្រងហានិភ័យដែលផ្ទុកឯទៀតនៃដំណើរការត្រូវធ្វើឡើង ។ លក្ខណៈវិនិច្ឆ័យដែលហានិភ័យនឹងត្រូវវាយតម្លៃប្រៀបធៀបនោះត្រូវបង្កើតឡើង ហើយត្រូវកំណត់អំពីរចនាសម្ព័ន្ធនៃការវិភាគ ។

(គ) កំណត់ហានិភ័យ - កំណត់អំពីទីកន្លែង ពេលវេលា មូលហេតុ និងរបៀប ដែលព្រឹត្តិការណ៍នានាអាចនឹងរារាំងបន្ថយកម្រិត បន្ទាយពេល ឬ ពង្រឹងដល់ការសម្រេចបាននូវគោលបំណង ។

(ឃ) វិភាគហានិភ័យ - កំណត់ និងវាយតម្លៃលើការគ្រប់គ្រងបច្ចុប្បន្ន ។ កំណត់អំពីផលវិបាក និងលទ្ធភាពនិងកម្រិតហានិភ័យ ។ ការវិភាគនេះ ត្រូវតែពិចារណាអំពីបណ្តាផលវិបាកជាសក្តានុពល និងថាតើផលវិបាកទាំងនេះអាចនឹងកើតឡើងដោយរបៀបណា ។

(ង) វាយតម្លៃហានិភ័យ - ប្រៀបធៀបកម្រិតនៃហានិភ័យដែលត្រូវបានប៉ាន់ស្មាន នឹងលក្ខណៈវិនិច្ឆ័យដែលត្រូវបានកំណត់ជាមុន និងពិចារណាអំពីតុល្យភាពរវាងផលប្រយោជន៍ជាសក្តានុពល និង លទ្ធផលមិនល្អ ។ ប្រការនេះជួយដល់ការធ្វើសេចក្តីសម្រេច អំពីទំហំ និងលក្ខណៈ នៃចំណាត់ការជាចាំបាច់ និង អំពីអាទិភាព ។

(ច) ចាត់ការលើហានិភ័យ - កសាង និងអនុវត្តយុទ្ធសាស្ត្រនៃប្រសិទ្ធភាពតម្លៃ និង ផែនការសកម្មភាពដើម្បីបង្កើនផលប្រយោជន៍ជាសក្តានុពល និង កាត់បន្ថយការចំណាយជាសក្តានុពល ។



(ឆ) តាមដាន និង ពិនិត្យឡើងវិញ - ចាំបាច់ត្រូវពិនិត្យតាមដានប្រសិទ្ធភាពក្នុងរាល់ជំហានទាំងអស់នៃដំណើរការគ្រប់គ្រងហានិភ័យ ។ ប្រការនេះសំខាន់ចំពោះការធ្វើឱ្យប្រសើរឡើងជាលំដាប់ ។ ហានិភ័យ និងប្រសិទ្ធភាព នៃវិធានការធ្វើចំណាត់ការ ចាំបាច់ត្រូវពិនិត្យដានដើម្បីធានាថា កាលៈទេសៈប្រែប្រួល មិនធ្វើឱ្យផ្លាស់ប្តូរដល់ អាទិភាពឡើយ ។

ការគ្រប់គ្រងហានិភ័យអាចត្រូវអនុវត្ត នៅតាមលំដាប់ថ្នាក់ជាច្រើន នៅក្នុងស្ថាប័នមួយ ។ វាអាចត្រូវអនុវត្ត នៅលំដាប់យុទ្ធសាស្ត្រ និង លំដាប់យុទ្ធវិធី និងប្រតិបត្តិការ ។ វាក៏អាចត្រូវអនុវត្តផងដែរ ចំពោះគម្រោងកម្មវិធីជាពិសេសដោយឡែក ដើម្បីជួយដល់ការធ្វើសេចក្តីសម្រេចច្បាស់លាស់ ឬ ដើម្បីគ្រប់គ្រង ផ្នែកដែលត្រូវបានទទួលស្គាល់ថាមានហានិភ័យជាពិសេសនោះ ។


ចំពោះដំណាក់កាលនីមួយៗនៃដំណើរការ កំណត់ហេតុត្រូវរក្សាទុក ដើម្បីឱ្យសេចក្តីសម្រេចយល់បានដែលជាផ្នែកមួយ នៃវិធីធ្វើឱ្យប្រសើរឡើងជាបន្តបន្ទាប់ ។



ដំណើរការគ្រប់គ្រងហានិភ័យបរិមជ្ឈស្ថាន




ដំណើរការគ្រប់គ្រងហានិភ័យ — បរិបទពិស្តារ




កំណត់សម្គាល់ទី ២^៧

ដំណើរការគ្រប់គ្រងហានិភ័យ

ដំណើរការគ្រប់គ្រងហានិភ័យ រួមមានការកសាងបរិការគ្រប់គ្រងហានិភ័យ ការកំណត់អំពីហានិភ័យ ការវិភាគអំពីហានិភ័យ ការដោះស្រាយហានិភ័យ និងការតាមដានត្រួតពិនិត្យឡើងវិញលើដំណើរការ តាមរយៈការវាស់ស្ទង់អំពីការគោរពតាម ។



^៧ WCO បានពិនិត្យស្វែងឡើងវិញអនុសញ្ញា Kyoto , General Annex Guiliness, Chapter 6 – Customs Control



(ក) កសាងបរិការ

ជំហាននេះ បង្កើតនូវបរិការជាយុទ្ធសាស្ត្រ និងជាលក្ខណៈស្ថាប័ន ដែលនៅក្នុងនោះ ការគ្រប់គ្រងហានិភ័យនឹងប្រព្រឹត្តទៅបាន ។ ត្រូវតែកំណត់បណ្តាផ្នែកដែលមានហានិភ័យ ហើយត្រូវតែវាយតម្លៃ និងបង្កើតឡើងនូវលក្ខណៈវិនិច្ឆ័យចំពោះផ្នែកដែលមានហានិភ័យ ហើយក៏ត្រូវតែកំណត់អំពីរចនាសម្ព័ន្ធនៃការវិភាគ ។


ការគ្រប់គ្រងហានិភ័យនៅក្នុងផ្នែកគយអាចមានលក្ខណៈជាយុទ្ធសាស្ត្រ ប្រតិបត្តិការ ឬយុទ្ធវិធី ។ គួរតែចាំថា ដំណើរការគ្រប់គ្រងហានិភ័យ អាចនឹងអនុវត្ត ចំពោះគ្រប់លំដាប់ថ្នាក់ទាំងអស់នេះ ។

ការគ្រប់គ្រងហានិភ័យជាយុទ្ធសាស្ត្រ - តាមរយៈការសិក្សាអំពីព័ត៌មានយ៉ាងទូលំទូលាយនោះ រដ្ឋបាលគយ អាចកំណត់អំពីបណ្តាផ្នែកនៃហានិភ័យ ដកយកចេញនូវចំណុចណាដែលមានសារសំខាន់តិចតួច និងធ្វើអន្តរាគមន៍តែក្នុងករណីដែល ការវិនិច្ឆ័យមានបទពិសោធន៍ និង ជាក់ស្តែងបានកំណត់ជាចាំបាច់ ។

បណ្តាផ្នែកដែលមានហានិភ័យនៅក្នុងបរិការផ្នែកគយ អាចរួមមានទាំងបញ្ហាសង្គម (លើកលែងតែបញ្ហាគ្រឿងញៀន រូបអាសអាភាស ។ល។) ការហាមឃាត់ និងការដាក់កំហិតលើការនាំចេញ-នាំចូល (ឧ. អនុសញ្ញាស្តីពីការធ្វើពាណិជ្ជកម្មអន្តរជាតិលើពូជរុក្ខជាតិ និងសត្វដែលអាចនឹងផុតពូជ (CITES)) បញ្ហាសុខាភិបាល បរិស្ថាន វិធានការ គោលនយោបាយ ផ្នែកពាណិជ្ជកម្ម (ឧ. សិទ្ធិកម្មសិទ្ធិបញ្ញា (IPR) ប្រព័ន្ធអនុគ្រោះ (GSP)) កូតា (quotas) និង បញ្ហា ពន្ធគយ និង អាករ ។

ការគ្រប់គ្រងហានិភ័យផ្នែកប្រតិបត្តិការ - គឺជាការកំណត់កំរិតនៃការគ្រប់គ្រងដែលចាំបាច់ដើម្បីដោះស្រាយឱ្យមានប្រសិទ្ធភាពចំពោះហានិភ័យដែលបានវាយតម្លៃ ។ ឧទាហរណ៍នេះ គឺកំណត់អំពីការគ្រប់គ្រងលើសវនកម្មដែលអនុវត្តចំពោះអ្នកនាំចូល ឬ ថាតើត្រូវបែងចែកមន្ត្រី និងឧបករណ៍ដែលមានតិចតួចដោយវិធីណាឱ្យមានប្រសិទ្ធភាព ។ ដោយការប្រើប្រាស់វិធីសាស្ត្រនេះ ផ្នែកគយ ប្រែក្លាយពី " អ្នកចាំយាមច្រកទ្វារ " ដែលត្រួតពិនិត្យរាល់សកម្មភាព ទៅជាការត្រួតពិនិត្យចំពោះតែសកម្មភាពណាត្រូវបានជ្រើសរើស ដែលបង្ហាញពីហានិភ័យដ៏ធំបំផុត ។

ការគ្រប់គ្រងហានិភ័យផ្នែកយុទ្ធវិធី - ត្រូវបានប្រើប្រាស់ដោយមន្ត្រីទាំងឡាយ នៅអង្គភាពរបស់ខ្លួន ដើម្បីចាត់ការនឹងស្ថានភាពបន្ទាន់ ។ ដោយការប្រើប្រាស់នីតិវិធី ដែលបានកំណត់រួច ជាមួយនឹងបញ្ហា បទពិសោធន៍ និងជំនាញនោះ មន្ត្រីទាំងឡាយ សំរេចថាតើសកម្មភាពណា ត្រូវអោយមានការត្រួតពិនិត្យខ្លាំង ។



(ខ) កំណត់ហានិភ័យ

កំណត់អំពីអ្វី ហេតុអ្វី និងវិធីណា ដែលហានិភ័យអាចលេចឡើង ជាមូលដ្ឋានសំរាប់ការវិភាគជាបន្តទៀត ។ ជំហាននេះតម្រូវឱ្យមានការអធិប្បាយស៊ីជម្រៅ អំពីដំណើរការត្រួតពិនិត្យបច្ចុប្បន្ន ដើម្បីរួមបញ្ចូល :

- អ្នកចូលរួម / អតិថិជន / ភាគីពាក់ព័ន្ធ
- ចំណុចខ្លាំង និងចំណុចខ្សោយ
- ទីណា ពេលណា វិធីណា ដែលហានិភ័យទំនងជានឹងធ្វើឱ្យកើតឡើង និងដោយអ្នកណា
- អ្វីទៅជាការគំរាមកំហែង និងផលប៉ះពាល់របស់វា ក្នុងករណីត្រូវចៀសវាង
- ហេតុអ្វីមានឱកាសសំរាប់ការចៀសវាង

(គ) វិភាគអំពីហានិភ័យ

កំណត់អំពីការត្រួតពិនិត្យ និងវិភាគអំពីហានិភ័យ ទាក់ទងនឹងលទ្ធភាពដែលអាចកើតឡើង និង ផលវិបាក ។ ការវិភាគគួរតែពិចារណាអំពី :

- តើព្រឹត្តិការណ៍ នឹងអាចកើតឡើងដោយរបៀបណា
- តើផលវិបាកជាសក្តានុពល និង ទំហំរបស់វា មានអ្វីខ្លះ ។

បូកបញ្ចូលចំណុចសំខាន់ៗទាំងនេះ ដើម្បីបង្កើតជាកំរិតប៉ាន់ប្រមាណអំពីហានិភ័យ ។ ផ្នែកគយគន់ត្រូវអនុវត្តការវាស់ស្ទង់អំពីអនុលោមភាពសម្រាប់ទ្រទ្រង់ដល់ភារកិច្ចនេះ ។

ប្រសិនបើកំរិតប៉ាន់ប្រមាណ មានកំរិតទាបនោះ ហានិភ័យអាចនឹងធ្លាក់ចូលក្នុងប្រភេទអាចទទួលយកបាន ហើយប្រហែលជាមិនត្រូវការវិធានការឡើយ ។

(ឃ) វាយតម្លៃ និង កំណត់អាទិភាពលើហានិភ័យ

ធ្វើការប្រៀបធៀបកំរិតប៉ាន់ប្រមាណអំពីហានិភ័យ ទៅនឹងលក្ខណៈវិនិច្ឆ័យដែលត្រូវបានកំណត់ជាមុន ។ ធ្វើចំណាត់ថ្នាក់លើហានិភ័យ ដើម្បីកំណត់អាទិភាពគ្រប់គ្រង ។ មានប្រព័ន្ធធ្វើចំណាត់ថ្នាក់ជាច្រើនប្រភេទ ។ ការវាយតម្លៃជាតំណាងកំរិត ខ្ពស់ មធ្យម និង ទាប គឺមានជាទូទៅ ។ នៅក្នុងបរិយាកាសសក្តានុពល អាចនឹងត្រូវការប្រព័ន្ធមានលក្ខណៈលម្អិតមួយ ដូចជា ការចាត់ថ្នាក់ ពី ១ ដល់ ១០០ ។ ប្រព័ន្ធនេះ ក៏ត្រូវការសំរេចអំពី ហានិភ័យកំរិត ខ្ពស់



និង ទាប ផងដែរ ក៏ប៉ុន្តែ ត្រូវឱ្យមានភាពកាន់តែច្បាស់លាស់ ។ ត្រូវតាមដាន ហានិភ័យជាបន្តបន្ទាប់ ដើម្បី ពិនិត្យការប្រែប្រួលអំពី លក្ខណៈ កំរិត ឬ ផលប៉ះពាល់ ។

(ង) ដោះស្រាយបញ្ហាហានិភ័យ

ទទួលយក និងតាមដានហានិភ័យដែលមានអាទិភាពកំរិតទាប (low-priority risks) ។ ចំពោះហានិភ័យឯ ទៀតត្រូវកសាង និងអនុវត្តផែនការគ្រប់គ្រងជាពិសេសដោយឡែក ដែលរួមមានការពិចារណាអំពីប្រភពធនធាន (មនុស្ស ថវិកា និង បច្ចេកទេស) ។

(ច) តាមដាន និង ពិនិត្យឡើងវិញ - ការវាយតម្លៃអំពីការគោរពតាម

តាមដាន និងពិនិត្យឡើងវិញអំពីការអនុវត្ត និងប្រសិទ្ធភាព នៃប្រព័ន្ធគ្រប់គ្រងហានិភ័យ និងការប្រែប្រួលដែល អាចនឹងប៉ះពាល់លើប្រព័ន្ធនោះ ។

ដើម្បីឱ្យនៅតែមានប្រសិទ្ធភាព ប្រព័ន្ធគ្រប់គ្រងហានិភ័យណាក៏ដោយ ត្រូវតែសាកល្បងអំពីការវាយតម្លៃលើ ហានិភ័យដែលត្រូវបានកំណត់ពីមុន និងត្រូវតែមានភាពទន់ភ្លន់បត់បែនគ្រប់គ្រាន់ ដើម្បីឆ្លុះបញ្ចាំងអំពីហានិភ័យ ដែលត្រូវបានកំណត់ថ្មីៗ ។ ការវាយតម្លៃប្រសិទ្ធភាពនៃការគ្រប់គ្រងហានិភ័យគួរត្រូវអនុវត្តជាទៀងទាត់នៅ គ្រប់ដណាក់កាលទាំងអស់ ។ អត្រាមានជោគជ័យ គឺជាលក្ខណៈវិនិច្ឆ័យសំខាន់មួយសំរាប់ការវាត់លែប្រសិទ្ធភាព នៃប្រព័ន្ធហានិភ័យ ។ ការវាយតម្លៃ និងការពិនិត្យឡើងវិញ ត្រូវអនុវត្តដោយផ្អែកគយ ជាទៀងទាត់តាមរយៈ ដំណើរការនៃការវាត់លែប្រសិទ្ធភាព ។ វាក៏អាចត្រូវអនុវត្ត តាមរយៈសវនកម្ម ខាងក្រៅរបស់រដ្ឋាភិបាល ដោយអាជ្ញាធរសវនកម្មស្រមច្បាប់ ដូចជាអ្នកជំនះបញ្ជី ឬ អគ្គសវនករ ។ ទោះបីជា ទំហំ និងវិធីសាស្ត្រនៃការ ពិនិត្យឡើងវិញទាំងនេះ ខុសប្លែកពីគ្នាក៏ដោយ ក៏គោលបំណងរបស់វា គឺដើម្បីកំណត់ចំណុចខ្សោយនៅក្នុងកម្មវិធី ត្រួតពិនិត្យ និងដើម្បីធ្វើអនុសាសន៍ចំពោះការកែលម្អ ។

សូចនាករហានិភ័យ នឹងលេចឡើងគ្រប់ពេលវេលា ។ ផ្អែកគយ គួរតែធ្វើបច្ចុប្បន្នកម្មនូវសូចនាករទាំងនោះ ដោយការពិនិត្យមើលពីប្រភពព័ត៌មានផ្សេងៗ ដូចជា ព្រឹត្តិប័ត្រ WCO Enforcement Bulletin មណ្ឌលទិន្នន័យ អន្តរជាតិស្តីពីព័ត៌មានអំពីឈ្មួញ (ឧ. Dun & Bradstreet, Lloyd's Shipping register) ។ល។




ប្រវត្តិហានិភ័យគួរតែពិនិត្យឡើងវិញ នៅចន្លោះពេលជាទៀងទាត់ ដើម្បីធានាថា វាទាន់សភាពការណ៍ជានិច្ច និង ចៀសវាងប្រព័ន្ធព័ត៌មានដែលមិនពាក់ព័ន្ធតទៅទៀត ។ វាក៏សំខាន់ផងដែរ ដែលត្រូវរក្សាឱ្យមានការភ្ជាក់ផ្អែល ដោយការត្រួតពិនិត្យមិនតាមលំដាប់លំដោយ ព្រោះថាក្រុមហ៊ុនដែលមានទំនាក់ទំនងជាប់លាប់ជាមួយផ្នែកគយ នឹងស្វែងយល់អំពីវិធីកត់ត្រាប្រវត្តិ ឬ ជួនកាលអំពីប្រវត្តិនោះតែម្តង ។ ការត្រួតពិនិត្យមិនតាមលំដាប់លំដោយ ទាំងនេះ អាចផ្តល់នូវមធ្យោបាយមិនអស់សោហ៊ុយច្រើន ក្នុងការកំណត់ហានិភ័យប្រភេទដទៃទៀត និងក្នុង ការប៉ាន់ប្រមាណអំពីសារសំខាន់របស់វា ឬក៏ការប្រែប្រួលនៃលក្ខណៈហានិភ័យ ។


ការពិនិត្យឡើងវិញ និងការវាយតម្លៃ នៅក្នុងដំណើរការគ្រប់គ្រងហានិភ័យ គួរត្រូវបញ្ចូលក្នុងនីតិវិធីនៃការពិនិត្យ ឡើងវិញជាទៀងទាត់ ដើម្បីវាស់ស្ទង់ និង វាយតម្លៃប្រសិទ្ធភាព នៃកម្មវិធីត្រួតពិនិត្យផ្នែកគយទូទៅ និងគួរតែ ពិចារណាអំពីការពិនិត្យឃើញ របស់សវនកម្មពីខាងក្រៅរបស់រដ្ឋាភិបាល ។

មន្ត្រីគ្រប់ជាន់ថ្នាក់ គួរតែចូលរួមនៅក្នុងការពិនិត្យឡើងវិញជាប្រចាំនេះ ។ យោបល់កែលម្អពីមន្ត្រីនានា គឺមានសារៈសំខាន់ណាស់ ដើម្បីឱ្យការធ្វើឱ្យមានសុពលភាពជានិរន្តរ៍អាចនឹងកើតឡើង ហើយការធ្វើបច្ចុប្បន្នកម្ម ជាចាំបាច់អាចនឹងត្រូវអនុវត្តបាន ។

(ង) ការរៀបចំជាឯកសារ

គួរតែមានបញ្ជីហានិភ័យមួយ ដែលផ្តល់នូវសនិទានភាព នៅពីក្រោយការជ្រើសរើសហានិភ័យ និងកត់ត្រាអំពី ការសន្មត់ ដែលការវាយតម្លៃត្រូវបានធ្វើឡើងនោះ ដើម្បីកសាងបាននូវវិធីធ្វើសវនកម្មមួយ ដែលធានាថា ព័ត៌មាន សំខាន់ៗមិនបាត់បង់ ។





- ចំនួនកូតា	ប្រភេទទំនិញ	វាយនភ័ណ្ឌក្រោមកូតា	វាយនភ័ណ្ឌក្រោមកូតា ឬ
- ប្រព័ន្ធអនុគ្រោះ	ប្រទេសដើម	ប្រទេសដើមជាក់លាក់	ប្រទេសដើមជាក់លាក់ ឬ
- អនុសញ្ញាស្តីពីការធ្វើពាណិជ្ជកម្មអន្តរជាតិ លើពូជរុក្ខជាតិនិងសត្វដែលអាចនឹងផុតពូជ	ផ្លូវដឹកជញ្ជូន	ផ្លូវដឹកជញ្ជូនដែលមិនធម្មតា	ផ្លូវដឹកជញ្ជូនដែលមិនធម្មតា ឬ
- ឈ្មួញ	ម្ចាស់ទំនិញ	ម្ចាស់ទំនិញជាក់លាក់	ម្ចាស់ទំនិញជាក់លាក់
។ល ។ និង ។ល ។	។ល ។ និង ។ល ។	។ល ។ និង ។ល ។	


វិស័យនៃវិធានការណ៍អនុលោមតាម

ការប្រើកម្មវិធីការគ្រប់គ្រងហានិភ័យតាមកម្មវិធីកំណត់វិស័យអាទិភាពដើម្បីផ្ដោតការយកចិត្តទុកដាក់ទៅលើធនធានរបស់វិស័យនោះ ។ វិធីសាស្ត្រមួយដើម្បីធ្វើការពិចារណាក្នុងករណីប្រទេសមួយចំនួន ឬសហគមន៍សេដ្ឋកិច្ចដែលមានច្រើនរហូតដល់ ១០% នៃឈ្មួញតំណាងឱ្យច្រើនជាង ៨០% នៃការនាំចូល និងនាំចេញ ដោយធ្វើការយកចិត្តទុកដាក់តែលើផ្នែកខាងលើ ៥-១០% នៃឧស្សាហកម្មដែលមានចំនួនច្រើនបំផុត អ្នកនាំចូល អ្នកនាំចេញ និងទំនិញទីបាត់ការគយនិងរដ្ឋាករអាចធានាថាចំនួនទាំងនោះដែលមានផលប៉ះពាល់ខ្លាំងបំផុតដល់សេដ្ឋកិច្ចជាតិអាចនឹងត្រូវបានពិនិត្យឡើងវិញយ៉ាងមានប្រសិទ្ធភាពបំផុត ។

វិស័យទាំងនោះអាចរួមមាន៖

បញ្ហាឯកសារ៖

- ការចាត់ថ្នាក់តារាងពន្ធគយយ៉ាងត្រឹមត្រូវដោយពួកឈ្មួញ
- ការវាយតម្លៃយ៉ាងត្រឹមត្រូវដោយពួកឈ្មួញ
- ប្រទេសដើម ។



បញ្ហានិតិវិធី:

- ការនាំចូល និងនាំចេញ (ចាប់ពីការប្រកាសទំនិញ រហូតដល់ការប្រមូលចំណូល)
- ការត្រួតពិនិត្យការឆ្លងកាត់
- ការទុកដាក់ក្នុងឃ្លាំង តំបន់ពាណិជ្ជកម្មពិសេស កិច្ចដំណើរការ ។

បញ្ហាចំណូល:

- ការបង់ចំណូលទាន់ពេល និងត្រឹមត្រូវ
- ទុកដាក់ឱ្យបានត្រឹមត្រូវដើម្បីសុវត្ថិភាព ។

បញ្ហាដឹកជញ្ជូន:

- រាយការណ៍ឱ្យបានត្រឹមត្រូវនូវចំនួនទំនិញ
- ពិពណ៌នាឱ្យបានត្រឹមត្រូវអំពីទំនិញលើនិវេទនប័ណ្ណ និង/ឬឯកសារដឹកជញ្ជូន
- ភាពត្រឹមត្រូវនៃចំនួនកុងតឺន័រ និងលេខអត្តសញ្ញាណ
- ការគោរពតាមរបស់អ្នកដឹកជញ្ជូន ។

បញ្ហាជាក់លាក់:

- ភាពស្របតាមលេខសម្គាល់តារាងពន្ធគយ
- បញ្ហាសុខភាពសាធារណៈ និងសុវត្ថិភាព
- បញ្ហាកម្មសិទ្ធិបញ្ញា និងផលចម្លង
- គោរពតាមកិច្ចព្រមព្រៀងពាណិជ្ជកម្ម
- ដាក់ស្លាកសញ្ញានៃប្រទេសដើមលើទំនិញឱ្យបានត្រឹមត្រូវ
- ទំនិញដែលមានចំណូលខ្ពស់
- ពាណិជ្ជករដែលបានជ្រើសរើស ។

ដំណើរការវិធានការណ៍

ទីចាត់ការគយ និងរដ្ឋាករប្រមូលទិន្នន័យពីប្រភពផ្សេងៗ, ទាំងក្នុង និងក្រៅ, និងតាមរយៈឯកសារដោយដៃ និងស្វ័យប្រវត្តិ ។ នៅក្នុងទិន្នន័យនោះ (កំណត់ត្រានាំចេញ និងនាំចូល), ឧបករណ៍ (ការវិភាគស្ថិតិ) និងវិធីសាស្ត្រ (ការវិភាគដោយ ប្រព័ន្ធទៅលើពាណិជ្ជករ ឬទំនិញធំៗ), ទីចាត់ការគយ និងរដ្ឋាករ អាចធ្វើសេចក្តីសម្រេចដោយមានហេតុផល និងដែលអាចរាយការណ៍បានអំពីអត្រាគោរពតាមរបស់ក្រុមហ៊ុនជាច្រើន ។ ត្រូវបានកំណត់សំរាប់មហាជននីមួយៗនៃដំណើរការប្រតិបត្តិការ, ឧទាហរណ៍ សំរាប់ការ



និវេទន៍ប័ណ្ណ ទៅដល់ការប្រកាសទំនិញ និងទៅដល់ការប្រមូលពន្ធ និងអាករ។ ប្រព័ន្ធស្វ័យគម្ភវិទ្យាដែលទីចាត់ការ គយ និងរដ្ឋាករ ប្រើដើម្បីវាយតម្លៃទំនិញដែលមានហានិភ័យខ្ពស់អាចគាំទ្រនូវការពិនិត្យការគោរពតាម ឡើងវិញរបស់វិធីសាស្ត្រដែលមានលក្ខណៈវិទ្យាសាស្ត្រ ដើម្បីធ្វើការប្រមូលទិន្នន័យ ធ្វើការវិភាគ និងធ្វើការ គ្រោងទុកឱ្យបានសុក្រឹត បើទោះបីជាអត្រាគោរពតាមអាចធ្វើការវាស់វែងបានយ៉ាងមានប្រសិទ្ធភាពដោយមិន ចាំបាច់មានស្វ័យប្រវត្តិកម្មក៏ដោយ ។

ទីចាត់ការគយ និងរដ្ឋាករតប្បីកំណត់ក្រុមប្រតិបត្តិការ និងប្រើវិធីសាស្ត្រយកគំរូដែលមានសុពលភាពតាម លក្ខណៈស្ថិតិ ជ្រើសរើស ប្រតិបត្តិការជាក់លាក់ ឬ ក្រុមហ៊ុនផ្សេងៗពីក្រុមប្រតិបត្តិការនេះដើម្បីពិនិត្យឡើងវិញ ឬធ្វើការបញ្ជាក់ ។ ផ្នែកលើលទ្ធផល ក្រុមប្រតិបត្តិការនេះអាចកែប្រែបានច្រើនយ៉ាង ។

ទីចាត់ការគយ និងរដ្ឋាករគួរតែកំណត់ផងដែរនូវកំរិតនៃការគោរពតាម ដែលអាចទទួលយកបាន។ ឧទាហរណ៍ អត្រាគោរពតាម ៩៥% នៃប្រតិបត្តិការ ឬអង្គភាពដែលបានពិនិត្យឡើងវិញក្នុងផ្នែកណាមួយដែលបានផ្តល់ ឱ្យអាចជាកំរិតដែលអាចទទួលយកបានសំរាប់កិច្ចការរដ្ឋបាល ។ នេះក៏អាចហៅបានថាកំរិតនៃការអត់ធ្មត់ ។ ដំណើរការប្រតិបត្តិការមួយចំនួនសំរាប់ធ្វើការផ្ទៀងផ្ទាត់នូវអនុលោមភាព មាន៖

- អនុលោមភាពនៃប្រតិវេទន៍ទំនិញ
- អនុលោមភាពរបស់ពាណិជ្ជករ
- អនុលោមភាពនៃការឆ្លងកាត់
- អនុលោមភាពនៃតំបន់រួចពន្ធ ឬឃ្លាំងទំនិញ
- អនុលោមភាពនៃឯកសារនិវេទន៍ប័ណ្ណ និងឯកសារដឹកជញ្ជូន
- ការគោរពតាមរបស់អ្នកដឹកជញ្ជូន ។

កត្តាមួយចំនួនខាងក្រោម ដែលតប្បីយកមកពិចារណាក្នុងពេលពិនិត្យការបញ្ជាក់សំរាប់ឧទាហរណ៍មួយដែលបាន ជ្រើសរើសនៃដំណើរការនេះ ។

អនុលោមភាពនៃប្រតិវេទន៍ទំនិញ

- ក) តើមានភស្តុតាងនៃការរៀបចំឯកសារណាដែលគាំទ្រការប្រកាសទំនិញដ៏ត្រឹមត្រូវមួយឬទេ?
- ខ) តើចំនួនទំនិញដែលប្រកាសស៊ីគ្នានឹងទំនិញដែលបានផ្ទុកឬទេ ?
- គ) តើប្រទេសដើមដែលបានប្រកាសស៊ីគ្នានឹងប្រទេសដើមដែលមានស្លាកសញ្ញានៅលើទំនិញឬទេ ?



ឃ) តើកតិកាពិធីនាទំនិញដែលបានប្រកាសស៊ីត្តាទៅនឹងទំនិញជាក់ស្តែងឬទេ ?

ដូច្នេះការពិនិត្យឡើងវិញនូវវិធានការណ៍អនុលោមភាពមានការទាក់ទងទៅនឹងកម្មសិទ្ធិបញ្ញាចំពោះទំនិញដែលបានជ្រើសរើស. នៅកំរិតមួយដែលអាចទទួលយកបានគឺ ៩៥%, អាចវិវឌ្ឍន៍ទៅបានដូចខាងក្រោមនេះ:

- ក) អនុវត្តការយកគំរូទំនិញដោយចន្លោះៗដែលមានសុពលភាពជាលក្ខណៈស្ថិតិ សំរាប់លេខប្រព័ន្ធស៊ីត្តាជាក់ ។
- ខ) ប្រសិនបើលទ្ធផលអត្រាគោរពតាមតិចជាង ៩៥% អនុវត្តវិធានការណ៍ផ្សេងមួយទៀតដែលជាលេខប្រព័ន្ធស៊ីត្តាជាក់ដែល ប៉ុន្តែត្រូវបានចាត់ថ្នាក់តាមប្រទេសដើមដែលបានជ្រើសរើស ។
- គ) ចំពោះប្រទេសដើមដែលរកឃើញថាមានអត្រាគោរពតាមតិចជាង ៩៥% , អនុវត្តវិធានការណ៍មួយចំពោះគ្រប់អ្នកនាំចូលដែលចំបង ។


ឃ) សំរាប់អ្នកនាំចូលដែលរកឃើញថាមានអត្រាអនុវត្តតាមតិចជាង ៩៥% ទីចាត់ការគយ និងរដ្ឋាករតប្បិព្យាយាម:

- ជម្រាបដល់អ្នកនាំចូល (អនុលោមភាពដែលបានជម្រាប),
- បង្កើតការស្រង់សាវតា ការកំណត់គោលដៅលើផ្នែកដែលបានកំណត់នៃការមិនមានអនុលោមភាព
- អនុវត្តវិធានការណ៍ជាបន្តបន្ទាប់ដើម្បីធានាថាអ្នកនាំចូលបានកែសំរួលបញ្ហា,
- អនុវត្តការពិនិត្យឡើងវិញ ឬការពិនិត្យទំនិញឱ្យបានច្រើនដង,
- បង្កើតការផាកពិន័យ ឬដាក់ទោស, បើគួរធ្វើ, ក្នុងករណីបន្តការមិនគោរពតាម

ការប្រើប្រាស់ឧបវារ្យការណ៍អនុលោមភាពនៅក្នុងកម្មវិធីត្រួតពិនិត្យ

ដូចបានបញ្ជាក់ពីដំបូង, វិធានការណ៍អនុលោមភាពគឺជាផ្នែកមួយនៃកម្មវិធីត្រួតពិនិត្យរបស់គយដោយប្រសិទ្ធភាព ។ ការប្រើនីតិវិធីវាស់ស្ទង់កំរិតអនុលោមភាពដែលមានសុពលភាពជាលក្ខណៈស្ថិតិអាចត្រូវបានប្រើប្រាស់ក្នុងផ្លូវនានា:

- កំណត់ការខ្វះចន្លោះណាមួយនៃចំណុច
- ការពារការរាលដាលនៃការក្លែងបន្លំពាណិជ្ជកម្ម
- វាយតម្លៃការអនុវត្តន៍ការងារដោយឧស្សាហកម្មចម្បង
- វាយតម្លៃការអនុវត្តន៍ការងារដោយអ្នកនាំចូល និងអ្នកនាំចេញចម្បង
- បង្កើនអនុលោមភាពក្នុងពាណិជ្ជកម្ម
- ដាក់វិធានការណ៍ពាណិជ្ជកម្មអន្តរជាតិឱ្យបានត្រឹមត្រូវ



លទ្ធផលនៃការវាស់ស្ទង់នេះអាចជួយទៅរកប្រភពត្រឹមត្រូវហើយមានប្រសិទ្ធភាព ។ ក្នុងការកំណត់អត្រានៃអនុលោមភាពសំរាប់អ្នកនាំចូលនីមួយៗ បុគ្គលណាដែលបានរកឃើញថាមានអត្រាអនុលោមភាពខ្ពស់ ទំនិញរបស់គេនឹងអាចត្រូវបានត្រួតពិនិត្យតិចជាង ខណៈពេលដែលបុគ្គលណាមានអត្រាអនុលោមភាពទាបទំនិញរបស់គេនឹងត្រូវបានត្រួតពិនិត្យច្រើនជាង ។

លទ្ធផលនៃការពិនិត្យឡើងវិញនូវអនុលោមភាពរបស់ទំនិញ ពាណិជ្ជករ និងឧស្សាហកម្ម បានផ្តល់ព័ត៌មានដើម្បីធ្វើឱ្យទាន់សម័យនូវលក្ខណៈវិនិច្ឆ័យដែលជ្រើសរើសដែលមានស្រាប់ ដើម្បីប្រើក្នុងការកំណត់គោលដៅប្រតិបត្តិការដែលមានហានិភ័យខ្ពស់ ព្រមទាំងប្រសិទ្ធភាពទូទៅនៃកម្មវិធីគ្រប់គ្រងហានិភ័យរដ្ឋបាល ។ លើសពីនេះទៀត លទ្ធផលនេះនឹងចូលរួមយ៉ាងសំខាន់ឆ្ពោះទៅកាន់និន្នាការដែលបានកំណត់ និងបញ្ហាដែលទាក់ទងទៅនឹងវិស័យឧស្សាហកម្មជាក់លាក់ណាមួយ ។ លទ្ធផលនេះគប្បីផ្តោតលើការវិភាគព័ត៌មានដែលមានជាបន្ទាន់ ដើម្បីជួយដល់មន្ត្រីគយក្នុងសកម្មភាពការងារប្រចាំថ្ងៃ ។

